

(శ్రీ)
దక్షిణగోగ్రహణము

అయిదు అంకముల నాటకము
శ్రోతకల్పన

రచయిత:

కందుకూరి వీరేశలింగము



ప్రకాశకులు:

హితకారిణి

దక్షిణ గోగ్రహణము

కందుకూరి వీరేశలింగముచే
రచియింపబడినది,

మూడవ కూర్పు

ప్రకాశకులు :


హితకారిణీ సమాజము
రాజమహేంద్రవరము.



శ్రీరామ ముద్రాక్షరశాలయందు ముద్రితము
రాజమహేంద్రవరము.

1948

ఈనాటకమునందు వచ్చుపాత్రములు.



సుశర్మ:—త్రిగర్తాధీశుడు

సత్యసేనుడు:—సుశర్మ తమ్ముడు

విక్రమభుజుడు:—త్రిగర్త సేనాధిపతి

ఘటోదరుడు, నిపుణకుడు:—సుశర్మయొక్క భటులు

ధనగుప్తుడు:—విరాటరాజు ప్రియభృత్యుడు, వైశ్యుడు

విరాటరాజు:—మత్స్యదేశపురాజు; విరాటనగరాధీశుడు

వామనశర్మ:—పురోహితుడు

సుధేష్ఠాదేవి:—విరాటరాజు భార్య

ఉపచారిక:—చేటిక

కంకుభట్టు:—ధర్మరాజుయొక్క మాటుపేరు

వీరశేనుడు:—విరాట సేనాధిపతి

దామగ్రింధి:—నకులుని మాటుపేరు

తంత్రీపాలుడు:—సహదేవుని మాటుపేరు


వలలుడు:—భీముని మాటుపేరు

పురుషోత్తవర్మ:—విరాటనగరపు కాపు

వజ్రబాహువు:—పురుషోత్తవర్మ కొమారుడు

దౌవారికుడు, సూతుడు, భటులు, సైనికులు యి.

శ్రీ దక్షిణగోగ్రహణము



ప్రథమాంకము

రంగము — విరాటనగర సమీపారామము.

[సుశర్మయుఁ తమ్ముడగు సత్యసేనుఁడును, సేనాధిపతి యగు
విక్రమభుజుఁడును, భటులును ప్రవేశించుచున్నారు]

సుశ — ఓ సేనానీ! విక్రమభుజా! మనదుర్యోధనమహారాజుగా రన
న్యసామాన్య మేధావంతులుసుమా. రారాజుగా రూహించిన ట్లాక.
వేళఁ బ్రచ్చన్నవేషు లయి పాండవు లిం దుండిన నుండవచ్చును. నీ
వేమి తలఁచెదవు?

విక్ర — ఉండనేవచ్చును. ఆమహారాజుగారిది కుశాగ్రబుద్ధి గదా!

సుశ — అందుకు సందేహ మేమి? భీష్మద్రోణకృపాశ్వత్థామాది
ధీమంతు లందఱుండఁగా నిందుసభలో దుర్యోధనమహారాజుగారి
కొక్కరికిఁ దక్క మఱి యెవ్వరికయిన నీయాలోచన తోచినదా?

గీ. ఆవగింజంత యవకాశ మబ్బునేని,

యతఁడు కొండంతయూహ చేయంగఁ గలఁడు;

పనిని దూర మాలోచించి కనుటగాఁచె

శేముషీమంతులకును విశేష మెందు?

విక్ర — బకానోక యుబలమూలమున పీఠాబలాఁ దొక్క
యపారసోహలబలునిచే విహతుఁ డయ్యెనన్న నృత్తాంతశ్రవణమాత్రము
రనేకదా సుయోధనుఁ డంతయూహ చేయఁగలిగెను! ఆయూహయే
సత్య మయ్యేనేని, అతనిబుద్ధిసంపద యెంతయైనను శ్లాఘింపఁదగినదే.

సుశ—నిస్సందేహముగా.

సీ. బలుఁడు శల్యుఁడు సింహబలుఁడు భీముండును సమబాహుబలు లిలా

[చక్రమునను

చంపిన నొండొరుఁ జంపంగవలెఁ గాని పరు లేరు వారిఁ జంపంగ లేరు
శల్యుండుహలియును జాలదవ్వుగనుటఁ జంపియుండరలకీచకునివారు
కావున భీముండె గంధర్వుఁ డనుపేర నడిరేయి నాతనిఁ గెడపియుండు

నంతె కాకుండఁ దా నొక్క యింతికొఱకు

సింహబలుఁ డీల్గె నని జనుల్ చెప్పుకొనుట

కతన నయ్యింతి ద్రౌపది కాగనోపు

ననుచు నీరీతి నూహించె నవనిభర్త.

వీక్ర—మేలు మేలు! అది మిక్కిలి చక్కనియూహ.

సుశ—కానిమ్ము.

ఉ. ఎవ్వరు చంపి రేమి? దివి కేగెను గీచకుఁ డంతెఱ్ఱాలు; నా

కివ్వడిఁ బండు వయ్యె నలహీనుని దుర్మరణంబు వింటచేఁ;

జివ్వను భంగపుచ్చె మును చేవమొక్క ననువాఁడుక్రూరుడై

యవ్వెడఁగు న్నధించి నతఁ డాప్తుఁడునా కతఁ డెవ్వడేనియున్.

సత్య—అన్నయ్యా! కురుమహీకాంతుఁ డూహించినట్లు సింహ

బలు నంతకాంతికంబున కంచినవాఁడు భీమసేనుఁ డయినను, నీ కారణ

డాప్తుడే యగునా?

సుశ—(కోంచె మాలోచించి) అవు నాప్తుడే యగును.

తమ్ముడా!

క. మన మియ్యెడ కరుదెంచుట

యనఘా! పాండవుల నరసి యడవికి వారికో

టనుచుటకొఱకును గాదే

భునసమయకాత్మికమయి కనబడిచి వెనక?

కీచకాంతకుఁ డిప్పుడు భీముఁడే యు బయలఁ బడునేని, ప్రతిజ్ఞాభంగమును జెప్పి యెప్పటియట్ల యప్పాండవుల మరల నడవులకుఁ బంపి మనము స్వామి కార్యవిర్వహణ ధుర్యులము కాఁ గలుగుట కతఁడు తోడుపడినవాఁ డౌను గాన మన కట్టిమహోపకారి యాప్తుఁడు గాక యన్యుఁ డెట్లుగును?

సత్య — అది సత్యమే కాని పాండవులే యిం దుందు రనుకొందము. అప్పుడు—

క. పాండవమహాబ్ధి వెలువడి
చండతరవిరాటవాయు సంప్రేరితమై
నిండి యతివేలముగ మన
దండుల వడి నాక్రమింపఁ దరమే నిలుపక?

సుశ — మన మప్పుడును భయపడవలసినపనిలేదు. మనల నిక్కడకుఁ బంపు నప్పుడు కురురా జన్నమాట వినలేదా?

ఉ. ఏసరు పాండవాంబునిధి నీదుట దుర్భర మయ్యె నేని, దు
శ్శాసన వాయుసంగతిని శాంతనవాది సునావి కేంద్ర రా
ధాసుత కర్ణధారసహితం బగుకౌరవరాజపోత ము
ల్లాసముతోడ వచ్చి మచలక సరగం దరిఁ జేర్చ కుండునే?

సత్య — కురురాజు కౌరవయోధులతో రేపుగదా యిక్కడకు వచ్చును?

క. మన మీదినమునఁ బసులన్
ఘనజవమునఁ బట్టఁగానె కని కౌంతేయుల్
చనుడెంచి తాఁకిరేనియు
ననిలోన స్వారి గెలువ నగునే మనకు?

అభీమాన్యులపేరు తలఁపునఁ బొతిన నాగుండె లిప్పుడు నటవట
కొట్టుకొనుచున్నవి.

మ. బకకిమ్మారహిడింబముఖ్యవనుజ్రవాతంబు నెవ్వఁడు మ
త్తకరీంద్రంబులందుంచు సింహముగతిన్ దాద్రుంచె; నెవ్వఁడు యా
చకబంధున్ భుజవీర్యసింధుని జరాసంధున్ హతుం జేసె; నా
ప్రకటస్థేముని భీమునిం దలఁప నాప్రాణంబు భీతిల్లెడున్.

మ. పటుశౌర్యోన్నతి నెక్కటిం గడఁగి దేవప్రవాతముం గూల్చి దు
ర్బటమౌ ఖాండవదాహము న్సలిపె; నాగంధర్వయూధంబు ను
ద్భటశక్తిం బరిమార్చి కాచెఁ గురుభర్తన్తోషయాత్రన్; మహా
త్కటతేజోనిధి యైన యానరునకున్ ధాత్రి న్నరుల్ లెక్కయే?

సుశ—ఓయనుజా! నీవాశంక పెట్టుకోకు. వారజాతవాససంసత్స
రాంతములోపల బయలబడి ప్రతిష్ఠాభంగ మగునట్లుగా మనతో యుద్ధము
చేయవత్తురా? తమ్ము లొక వేళ తొందర పడుదు రనుకొన్నను, ధర్మ
బాహ్య మయినపనికి ధర్మరా జెన్నఁడయిన నొడఁబడునా?

గీ. తమ్ము లొక వేళ నున్మత్తదంతు లట్లు
విడివడిన, ధర్మజాంతుశ విహతిచేతఁ
దారు మరలింపఁగాఁ బడి ధర్మపాశ
బద్ధు లగుచుఁ గ్రమ్మఱఁ గానపాలు కారె?

కాబట్టి మనము ముందుగాఁ బాండవులవృత్తాంతమునే విచారించుము.
దుర్యోధనమహారాజు నాజ్ఞయు మన కట్టిదేకదా? మీరు పాండవులు
సుండి యని మనము నిరూపించినతోడనే వారు మాటుమాటాడక
తత్క్షణ మరణ్యమార్గము పట్టుదురు. ధర్మజుఁడు ధర్మము తప్పుటవలన
నిభించెడు నింద్రపదవిస్తైనఁ దృణాకణమువలె నిరసించును.

సత్య—ధర్మనందనుఁడు ధర్మ వేప్పుడును దప్పఁడని నీకు దృఢ
నిశ్చయ మున్నదా?

సుశ—సూర్యుఁడు నేఁడు సహజ తేజోవంతుడై పూర్వదిక్కున
నడుచుచున్నది యెంత నిశ్చయ మున్నదో యంత నిశ్చయ మున్నది.
సూర్యుఁడు నైజతేజము విడుచు నని నీ కేమయిన సందేహ మున్నదా?

ఉ. భానుడు నైజతేజమును బాసిన, సీతకరుడు వేడిమిం
బూనిన, నగ్ని చల్లపడిపోయిన, వార్ధి జలంబు తొరత
మానిన, వ్యాఘ్రసింహములు మాంసము తింటఁ బరిత్యజించినకొ,
జా నిల ధర్మనందనుడు ధర్మువు తప్పఁ డొకించుకేనియుకొ..

సత్య—అజ్ఞాతవాససంవత్సర మీవఱకే కడచినదేమో! అప్పుడు
పాండవుల నెవ్వ రడ్డుపెట్టఁ గలరు?

సుశ—అజ్ఞాతవాసాబ్దమింకను నతీతము కాతేదు. దాఁటిపోయిన
యెడలఁ బాండవుల వెనకించుటకు దుర్యోధనమహాగా జయత మతి
హీనుడా?

సత్య—అట్లయిన మనము పాండవాన్వేషణప్రయత్నమునే
చేయుదము.

సుశ—విరాటునిగర్వ మడఁపక ముందుగా మన కాపని సాధ్యము
కాదు. కాఁబట్టి మనము ముందుగా శత్రువైన విరాటుని పశుగణ
మును వస్తుసంపదను జూటగొందము.

సత్య—మమ్ము దేవరచి త్తమువచ్చినపనికి నియోగింపవచ్చును.
మేము మిదఱము భవదాజ్ఞాధీనమానసుల మయి వేచియున్నాము.

సుశ—(పయివంకఁ జూచి) ఓవిక్రచుభుజా! తూర్పు తెల్లవాఱు
చున్నది. మనచేఁ బరపఁబడినచారు లింకను రాలేదు. రాత్రి యంతయు
నడిచిన మార్గాయాసముచేత సేనలు నిద్రకుఁ బడినవి. సేనలను లేపి
యుద్ధసన్నద్ధము లగునట్లు చేయుము.

విక్ర—తమయాజ్ఞాప్రకారము చేసెదను.

సుశ—మనజాడ కనిపెట్టి యెవ్వరును శత్రువులకుఁ దెలుపక
మునుపే మన మాకస్మికముగాఁ బోయి గోగణమునుబట్టి యడ్డువచ్చిన
గోపాలురఁ బొఱఁ ద్రోలి పశుబృందమును ముందు కొంత సేనతో సత్య
సేనునివెంటఁ బరిపి వేయవలెను. వెనుక మన మనుకూలస్థలమున సేన

లను బన్నించి నిలిచి పశువిమోచనమున కయి వచ్చెడి విరాటాగ్రులు
నోడించుటకయి సంసిద్ధుల మయి యుండవలెను.

విక్ర—అలాగుననే యుండము.

సుశ—విరాటుని నోడించి యాతనినగ రెప్పుడు చూఱుకొం
దమా యని నామనస్సంతో తహతహపడుచున్నది. పూర్వ మాతడు
పఱచిన భంగపాటు నాహృదయము నిప్పటికిని శల్యమయి వేధించు
చున్నది. వేగులవారు వచ్చెడులోపలనే మన దడములను నడిపించుకొని
పోయి గోవులను బట్టుదమా?

విక్ర—స్వామీ! తొందరపడఁబోకుడు. మనచేఁ జరిపఁబడిన
నిపుణకుడు మొదలయినవారు చేశ కాలానుసార్యములను విచారింతు
కొని యింతకు వచ్చుచుందురు. మన కిది క్రొత్తదేశము; మార్గ మడి
గినను జెప్పువారు లేరు; మర్మ మెఱుంగక శత్రు మధ్యమున సాహసించి
పనిచేసినచోఁ దరువాతఁ బశ్చాత్తాప పడవలసినచ్చును. విరటుడును
మన కశ్రమసాధ్యుడు కాడు. అతనిబలవిక్రమాదులను మున్ను దేవర
కొంత యెఱుఁగుదురుగదా?

సుశ—(తిరస్కారముతో) విరాటుని గిరాటుని నాముందఱ
నొకపౌరుషశాలినిగా. జెప్పుకుము. అతనివిక్రమము నే నెఱుఁగనిది
కాదు. ఆతఁ డొకసారి యెట్లో దైవికముగా రణజూదమున నాపయి
గెలుపు కొనుట నీ వొకమహాకార్యముగా నెంచుచున్నావు. ఆచిఱు
గెలుపయినను సింహబలునిచే నైనదిగాని స్వశక్తిచేత నైనది కాదు.

సత్య—అట్లయిన సింహబలుడు మరణము నొందినందున కయి
మన మిప్పుడు సంతోషపడవలెను.

సుశ—సింహబలుఁ డున్ననేమి? ఆసింహబలుఁ డయినను గేకయ
సాక్షులను దోడు చేసికొని వచ్చి నాతోఁ బోరి యల్పజయమును
బొందు గలిగెనుగాని యప్పు డీవిరాటుడును సింహబలుఁడునుమాత్రమే

వచ్చియుండినయెడల నే నాల్లురుపురను శోటియొకకాలిక్రిందను జీమలను
వలె నలిపివేసి యుండనా?

ఉ. సింహబలుండు నే డిచట జీవముతోడుత నుండెనేని, నే
రంహగతిం గనద్దద కరంబునఁ దాలించి దంతిమోడికిఁ
సింహము చూచుకై నడిని జెంగున దూకి, గదాహతి స్వడికా
సంహరణం బొనర్చి నిమిషంబునఁ దీర్పనె తొంటివైరమున్?

విక్ర — ఇప్పుడు దేవరవారు స్వబలమునం దతి విశ్వాస ముంచి
పరబలమును దిన్నఁగా గణి జాల కున్నారు. మనసేనలు మార్గాయా
సముచే నలసి—

సుశ — తాళు, తాళు, వాకిట నేదో కలకలము వినవచ్చుచున్నది,
అలరింపుము.

[తెరలో]

గీ. బ్రతికియున్న నిన్ను రణరంగమున మున్ను
సింహబలుండు గెలిచె శితశరాలిఁ;
జచ్చియున్న యతనిఁ జప్పిడిమాటల
గెలిచె దిపుడు నీవు గృహమునందు.

సుశ — (కోపముతో) విక్రమభుజా! అపలాపము విన్నవా?
ఆయువు మూడిన వాఁడెవ్వఁడో చాటుననుండి నిర్భయముగా నన్నే
యాక్షేపించుచున్నాడు! వాడు ప్రాణము లొల్లఁడు కాబోలును!
ఈరాష్ట్రదోహి మనపరిజనులలో నెవ్వఁ డు యుండును?

విక్ర — ఆకంఠస్వరము ము న్నెన్నఁడును విన్నదికాదు. శత్రు
పక్షమువాఁ డెవ్వఁడైన మనవారిచేతఁ జిక్కి యట్లు ప్రేలుచుండి
యుండును. మనపరివార మెక్కడ! స్వామిద్రోహ మెక్క ఁ!

సుశ — కావచ్చును. అదుష్టునిఁ దత్క్షణ మిక్కడ కీడ్చుకొని
రమ్మనుము,

విక్ర—ఓరీ! ఘటోదరా! ఆనందడిచేయువారి నందఱిని బ్రభువు
గారి సమృద్ధిమునకుఁ దీసికొనిరా

ఘటో—చి త్తము. (అని విష్ణు)మించుచున్నాడు.)

[తెరలో]

ఓరీ! పలుగాకీ! నీ విష్ణుడు కూసినకూత మాప్రభువుగారిచేవులఁ బడి
యుండిన పక్షమున నీతల యింక నీమెడమీఁక దడవు నిలువదు. నీకు
మృత్యువు సమీపించినది మిడిసికొనక నడువు.

విక్ర—(చూచి) మననిపుణకాదు లెవ్వనినో పెడతెక్కలుకట్టి
దేవరసన్నిధి కీడ్చుకొని వచ్చుచున్నారు.

సుశ—ఇప్పు డాకాటు లఱచినవాడు వాడే యుండును.
అందుకు సందేహములేదు. నే నూరిక మనపక్షమువాడని భ్రమపడితిని.

[అప్పుడు నిపుణకుఁడు, ఘటోదరుఁడు, పెడతెక్కలు

విఱచికట్టిన యొకవైశ్యనితోఁ బ్రవేశించి మన్నాడు.]

నిపు —దేవా! నమస్కామము. దేవరకు విఠలు మగుఁగాక!

సుశ—నిపుణకా! కార్యసాఫల్యము చేసికొనివచ్చితివా?

నిపు—మనసుభటు లిప్పుడే కార్యము పండించుకొనివత్తురు.
నేను వారిని వెనుకవిడిచి దారిలోఁ దాటుచు, వీనిని బట్టుకొని వచ్చి
నాడను.—ఓధనగుత్తా! మారకొగొకి మ్రొక్కుము. చెప్పినను చే
యెత్త వేమి?

ధన—(గర్వముతో) ఈబంధములు లేనప్పుడే పరులముందు చే
యొగ్గనివాడను నే నీనిర్బంధము తో మ్రొక్కుదునా?

సుశ—ఓ వదరుబోతా! ఎవడెవ్వరా నీవు?

ధన—(గర్వముతో) మాప్రభువువారిపశువులను దొంగిలివచ్చిన
యొందొంగల గుంపునకు నాయకుఁ డీమువ్వతిలో నెవ్వడో ముందు
చెప్పుడు. నే నాతని కొకింత బుద్ధిచెప్పనలెను.

సత్య — ఇట్లు కాలులు ప్రేలుచున్న యీతులువనాలుక కోయక కత్తి చేతబట్టుకొని యూరక చూడ మన్న వేమిరా?

ఘటో — 'ఒరలోనుండి కత్తి దూయుచున్నాడు.)

సుశ — ఘటోదరా! తుణకాలము తాళుము. వీడు శత్రుపురము నందలి వార్తలేమయునఁ జెప్పునేమో యడిగి తెలిసికొందము — ఓనిపు ణకా! వీఁ డెవఁడు?

నిపు — వీడు విరాటుని ధనాగారమునందున్న బచ్చు. వీనిపేరు ధనగుప్తుడట! వీడు మొదట మాతో శాంతముగా మాటాడుచు మేము దేవర నిర్దేశము చెప్పఁగానే కాలు లఱవ మొదలు పెట్టినాడు.

ధన — మీకు శత్రుపురమునందలి వార్తలు కావలెనుగా! ఏమి యీత్రుళ్ళు! సిగ్గులేక —

ఘటో — ఓరి మూర్ఖా! ప్రేలక యూరకుండెదవా? ఈకత్తితో నీనాలుక కోయుదునా?

ధన — కోయుము కోయుము. సిగ్గో ఘటనాలుకలు కోసెడి యస హాయశూరుడవు నీ వొక్కడవేనా మీసేనలో నీవంటిపుణ్యాత్మ లింకను బలువు రున్నారా?

సత్య — వీనికి నేఁ డాయువు మూఁడినది.

ధన — మీకు చెప్పనక్కఱలేదు. నా కాయువు మూఁడిన దని నా కీవఱకే తెలియును.

సత్య — ఎల్లు తెలిసినది.

ధన — మీవంటి దురూపరితుల చేతలలోఁ బడుటచేత.

మిత్ర — వీనికి నిశ్చయముగానే చావు వ్రాసినది.

ధన — అందుకు సందేహమేమి? ఈవ్యోతిషము నాకు నీకంటెను ముందుగాఁ జెలిసినది. నీభటులు నన్నెప్పుడు పట్టుకొన్నారో నా కప్పుడే చావు వ్రాసినదని నీ మాఖివిలాసము చూడకమునుపే నీ ననుకొన్నాను.

సత్య—ఈశుంఠకు జ్యోతిషముగూడఁ దెలిసినదా?

ధన—ఒక్కజ్యోతిషమేకాదు మీసన్నిధికి రాఁగానే నా కిప్పుడు సాముద్రకమును దెలియుచున్నది. మీముఖలక్షణము తేటిపాఱజూచిన కొలఁదిని నామరణము నా కంఠకంఠకుఁ దేటగా బోధపడుచున్నది.

విక్ర—ఓరి వైశ్యాధమా! ప్రేలబోకు.

సుశ—ఈనీచుడు చావునకుఁ దెగించి తెంపరియై నోరికి వచ్చి నట్లెల్ల బ్రేలు చున్నాఁడు. వీనిచేఁ బ్రేలింపకుఁడు.

ధన—నానో రడఁగియుండదు. నన్ను రేచుట భరిని జోకొట్టుట సుమీ!

సుశ—వీడు వైశ్యుఁ డనుచున్నారే వీనివంశమునలేని యీ వాక్యశూరత వీని కెట్లు వచ్చినది?

సత్య—తల్లి వైశ్యాంగనయే యయియుండును. వీనితండ్రి నెవ్వ రెఱుఁగఁగలరు?

ధన—ఈశ్వరుఁ డెఱుఁగఁగలఁడు. నినుబోటి యజ్ఞు లెఱుఁగలే కున్న నప్తమేమి? సహజభీరువు లని పేరొందిన వైశ్యులే మావీట నింత శూరు లయియుండఁగోఁ బరాక్రమోపజీవు లయినవారిచర్య లెట్లుండునో నన్నుబట్టి యూహించుకొనుఁడు.

సత్య—వీడు సురాపానము చేసినవానివలెఁ బ్రేలుచున్నాఁడే!

ధన—సురాపానము చేయుట మాకులాచారము గాదు.

సుశ—నిపుణకా! వీని కేమైన నున్మాద మున్నదా?

నిపు—మనదండయాత్రనుగుఱింపి ప్రసంగింపనంతవఱకు వీడు మహర్షి వలె మాటాడినాఁడు. ఆపే రెత్తఁగానే వీని కీవెట్టి యెత్తినది.

సుశ—(తనలో) వీనిని మరిచిమాట లాడి దారికిఁ దేవచ్చు నేమో చూతము (ప్రకాశముగా) ఓధనగుప్తా! నీవు మరిచివాడవు. భయపడఁబోకు. నీప్రాణములు రక్షింపించెదను. మనస్సు పదిలపఱుచు కొని నేనడిగినదానికి సదుత్తరము చెప్పుము.

ధన—ప్రాణధయ మెప్పుడును నాకు లేదు. మీకుఁ గావలసి నన్ని సదుత్తరములను జెప్పెనను. మీప్రశ్నప్రతములను విప్పుడు.

సుశ—మీవీటఁ బాండవు లున్నారేమో యెఱుఁగుదువా?

ధన—ఎఱుఁగుదును.

సుశ—ఏ మెఱుఁగుదువు?

ధన—పాండవులు లేరని.

సత్య—వీఁ డసత్యము పలుకుచున్నాఁడు.

ధన—మావీట నున్న కుక్కయు నసత్యము పలుకదు.

సుశ—ఎఱుఁగకున్న భోనిమ్మ. కోపము తెచ్చుకొను. మీరా జి గారి బావ సింహబలుఁడు సుఖుఁ డయి యున్నాడేమో చెప్పఁగలవా?

ధన—చెప్పఁగలను. అతఁడు చచ్చి స్వర్గలోకమున సుఖుఁ డయి యున్నాఁడు.

సుశ—స్వర్గలోకముననా?

ధన—స్వర్గమునఁ గాకున్న నరికమున నని నిశ్చయముగాఁ జెప్ప వచ్చును. ఏదో యొకలోకమున నున్నాఁడు. ఈలోకమునమాత్రము లేడు.

సుశ—ఎందుచేతఁ జచ్చినాఁడు?

ధన—తనదుఃస్వర్గముచేత.

సుశ—ఎవనిచేతఁ జంపబడినాఁడు?

ధన—విధిచేతఁ జంపబడినాఁడు.

సుశ—నీవేదారతార్థ మక్కఱలేదు; తాకికార్థము చెప్పుము.

సింహబలుని జంపినవాఁ డెవ్వఁడు?

ధన—గంధర్వు డేట!

సుశ—భూలోకమున నున్న సింహబలునకు గగనచేరు డయిన

గంధర్వునితోడ పైర మేల కలిగినది?

ధన—...గగనచరు లేమి? భూ వరు లేమి? దుష్టున కందఱును
వైరులే. పరాంగనానురక్తులకును బరధనాసక్తులకును వైరులు కానివా
రెవ్వరుందురు? కండక్రొవ్వున వాఁ డొక్కమహాపతివ్రత కాశపఁగా,
కావలసినకార్యము గంధర్వులే చెప్పిరి.

సుశ— అతఁడు జారత్వదేవత కే బలి యయ్యెనా?

ధన—అవును. అరాక్షసికే నరబలి యయినాఁడు. పరకాంత
కాశపడి బ్రతికినవాఁడెవఁడు?

ఉ. సీత మహాపతివ్రతను జేరఁగఁ గోరి దశాస్యుఁ డీల్లఁడే?

పాతకి యై సురాంగనలఁ బట్టి వెన న్నరకందు కూఁడే?

భూ. శుకు లైనయాదనుజకాంత. మట్ల నర కృతిన్ సురా

రాతి యితందు పుట్టి మహి మ్రందెను, నేఁ డిట వింత యేటికి?

సుశ— (తనలో) ఈమూఁడు ను దారికి వచ్చుచున్నాఁడు. ఇంక
మెల్లఁగాఁ గార్యంశమునకు దింపెనను. (ప్రకాశముగా) ఓసెట్టి!
అన్నగారి దుర్మరణమును జూచి తమ్ము లోర్చి యూరకుండిరా?

ధన—అయన్నతమ్ము లేల యూరకుందురు? అన్నవలెనే
త్రుళ్ళిపడి సాధుహి సకు యల్పింపఁగా గంధర్వు లెఱిగి యన్నవద్దకే
వానిని దోడుపఱిరి.

సుశ—అది సరేకాని యాదమ్మఁ జూశించిన యామహాపతివ్రత
మొవ్వరు?

ధన—అంతఃపురపరిజనముమాట నన్నదుగఁబోకు. నేను బరకారిత
చేరెత్తను.

సుశ—పోనిమ్ము. మీదేశమునఁ బశుసమృద్ధి గలదా?

ధన—కావలసినంత యున్నది.

సుశ—మీరాజుపశువు లెక్కడ జేమముగా నుండును?

ధన—మారాజుపశువులా! సరిసరి! మీ కలవు నా కిప్పుడు బోధ పడుచున్నది. ఆపశువార్త పశువులకేకాని మన కెందుకు?

సుశ—(తనలో) పశువులపేరు తలపెట్టగానే వీనికి మరలఁ బిచ్చి యెత్తుచున్నది. (ప్రకాశముగా) నీవు ప్రాణముల కాశపడెడుపక్షమున నీళ్ళు నమలక నిజము చెప్పుము. నీ కభయదానము చేసెదను.

ధన—నాకు రాజభక్తికంటెను బ్రాణము లెక్కువవి కావు. వలయునేని యీపాడుప్రాణములం బుచ్చుకొమ్ము. నే నీ దేహమునైనను విడిచెదనుగాని ప్రాణము పోయినను రాజద్రోహముఁ జేయను.

క. రుజలం బస చెడి ముదిమిని

ద్యజియింపఁగవలయు నట్టిదగు నీయొడలిన్

భజియించిన స్వామ్యర్థము

త్యజియించుటకంటె భాగ్య మన్యము కలదే?

సుశ—ఓయి పిచ్చివాడా! మామాట వినక నీ విప్పు డేల నిష్కారణముగాఁ జెడిపోయెదవు? నీవు చెప్పుకపోయినను మే మెట్టును మీరాజుగోవులను బట్టకమానము. మానిపుణకునివెంటఁ బోయిన చారులు సర్వమును దెలిసికొని నీ విక్క న మండఁగానే వత్తురు. ఈలోప లనె బుద్ధిమంతుడ వయి మాకిప్పుడు త్రోవ చెప్పి నడిపించితివా, నీకుఁ దగిన ప్రత్యుపకారమును జేసెదము. ఇదిగో ప్రస్తుత మీ బహుమానము నందుకొమ్ము. (అని చేతి రత్నకంకణ మియ్యఁబోవుచున్నాడు.)

ధన—ఆహాహాహా! బహుమానమా!

సుశ—అవును బహుమానమే. మాబహుమాన మన్న నీకంత తిరిస్కారముగా నున్నదా?

ధన—ఒక్క నీబహుమానమునే కాదు నీబహుమానమును నిన్నును గూడఁ దిరస్కరించుచున్నాను. నేఁ డుండి రేపు పోయెడు

నీతుచ్ఛధనమును నీయొద్దనే యుంచుకొమ్ము. నావద్ద నెన్నడును దలుచి గని డివ్యధనము కావలసినంత యున్నది.

సుశ—మీరాజువద్ద నని నీ మభిప్రాయము కాబోలును!

ధన—కాదు నావద్ద ననియే.

సుశ—ఏంటివద్దనా?

ధన—ఇంటివద్దకా దిక్కడనే.

సుశ—ఇక్కడ నెక్కడ?

ధన—ఇక్కడ. (అని హృదయమును జూపుచున్నాడు)

సుశ—అక్కడనున్న దేమిధనము?

ధన—ఏమిధనమా? సత్యధనము; దయాధనము; ధైర్యధనము; అమూల్యనీతి ధనము. ఈధనములు మీకు వేరుజ్వరము లెత్తినను రావు.

సత్య ఓరి చండాలుడా! స్వరతారతవ్య మెఱుగక నోరికి వచ్చిన టెలను బ్రేలుచున్నావు!

సుశ—ఈమూర్ఖుడు సామవచనములచేతఁ జక్కఁ బడఁడు. ఓభటులారా! వీనిని దండింపుడు.

ఘటో—ఓరిమూర్ఖా! నీపాపఫల మన భవింపుము. (అని కొట్టు చున్నాడు.)

ధన—అనుభవించెదను! అనుభవించెదను! మీ రన్నట్లు స్వయం కృతాపరాధ ఫల మనుభవింఁగ తీరదు. ఇక్కడ నావిషయమునఁ జేసిన దంతయు మీ రక్కడ యమసన్నిధానమునందు కోటిగుణముగా ననుభవించెదరు.

సుశ—ఓరీ! ఇకనైన బుద్ధితెచ్చుకొని మీరాజుగుట్టు చెప్పెదవా? నిన్ను మన్నించెదను.

ధన—మన్నింప నక్కఱలేదు చెప్పెదను వినుము,

సుశ—సావధానులముయి యున్నాము. చెప్పుము.

ధన—ఇదిగో మర్మము విడిచి చెప్పుచున్నాను. నీవు వృథా పశుహరణమున కేల యత్నించెదవు? వంచకులకుఁగాని ఋజుమార్గవస్తులకు గోప్యాంశమేమి యుండును? ఆతనిగుట్టతయ్య నీతి తప్పకుండుటయే.

గీ. దుర్గిరీక్ష్మృణౌ మశ్వేంద్రు దోర్యగంబు

నొరసి నిలిచిన మగటిమి యొదవుఁగాక,

భీరులగుగోవులను గొట్టి నోరు తేని

పసరములఁ బట్టు టిని యేటిపౌరుషంబు?

నీవు మానప్రాణములు దక్కించుకోఁ గోరితివా, యీవ్యర్థప్రయత్నమును మాని యిప్పుడు వచ్చినదారినే మరల నింటిమార్గము పట్టుము. నీ కీ దుర్బుద్ధి వదలక ప్రాణములు చేదయి చెడిపోఁ దలఁచితివా, పోయి గోవులను బట్టుము. అప్పుడు

మ. లయకాలానలభీషణాకృతిని లీల నీదు సేనాటవిక

రయమారంగ శరార్చులం బొదివి తీవ్రప్రక్రియం గాల్చుచున్

భయదాస్త్రంబుల నవ్విరాటుడు నినున్ దర్శింపగిది దాఁకఁ ద

ద్దయుఁ బ్రాణంబును మానమున్ రణమునం దక్కించుకో నేర్తువే?

మ. గజబృందంబులతో నఖర్వమదగేఖన్ దా శతానీకుడున్,

విజయాశ్వంబులతో భుజాబలముతీవిన్ సూర్యదత్తుండు, వా

యుజవం బొప్ప రథాళితోడ మదిరాస్యండున్, ద్రిమూర్తు ల్నృపా

నుజు లొక్కుమ్మడి దాఁకఁ గూలరె భవన్ముఖ్యాగ సేనాపతుల్?

ఉ. ఆతని యగ్రనందనుఁ డహర్పతితేజుఁడు శంఖుఁ డున్మదా

రాతిభయంకరుండు మృగరాజు గజంబులఁ బోలె దోలి బల్

శాతకృపాణిచే నడరఁ జంపఁగ నొంపఁగ నీదుసైనిక

ప్రాతము గుండియల్ పగిలి పాఱక జాఱక నిల్వ నేర్చునే?

క. చావం దలచితి వేనియు

గోవుల నిటఁ బట్టు మీవు కుటిలత్వమునన్;

జావక బ్రదుకం దలచిన,

నీ విదె నాబుద్ధి విఁచు నేగుము పురికిన్.

సుశ—ఓరీ! ఆత్మస్తుతి పరనిందా పాండిత్యధురీణా! నీచదువు పూర్ణమయినదా? ఇంకను గొంత కొంత యున్నదా?

ధన—చెప్పవలసినదానిలో సహస్రాంశమయినను గాలేదు. అందనిప్రమానిపండ్ల కఱ్ఱలు చాచుటవలన నేమి ప్రయోజనము? శక్యా శక్యవిచారములేక నీ వేల నిష్కారణముగా చెట్టు గొట్టి పైని వ్రేసి కొనెదవు? మారాజు వీరాధిపీరుఁడు—

సుశ ఇంతటితో నీచదువు చాలించు. నీపాండిత్యము మేము మెచ్చుకొన్నాము—విక్రమభుజా! మన మీమాఢునితోఁ గాల మంతయు వ్యర్థపుచ్చుచున్నాము. వీనితో వేయేండ్లు మాటాడినను మనకుఁ బ్రయోజనలేశమును గలుగదు. ఓఘటోదరా! వీనిని గొనిపోయి మనకార్యా లోచన వివరబడకుండ దూరముగా నాతాళవనమునం దుండుము. బంధములు త్రెంచుకొని పాటిపోకుండ వీనిని పదిలముగా మీ రందఱును గోను గలిగి కాచుమాడవలెను జుడి.

ధన—(తనలో) ఇతఁడు నాకు మంచియుపాయము తోపించి వాఁడు.

ఘటో—చిత్తము (అని ధనగుప్తునితో నిష్క్రమించుచున్నాడు)

సుశ—విక్రమభుజా! వాఁడు దాటిపోయినాఁడా?

విక్ర—పోవుచున్నాఁడు. మన మీఠ రహస్యాలోచనమున కుపక్రమింపవచ్చును. అదె మననిపుణకుఁడు మరల వచ్చు చున్నాఁడు. అతని ముఖవికాసము చూడఁగా నేదో తుభవార్థ తెచ్చుచున్నట్లున్నది.

సుశ — మనరాక శత్రువుల కెఱుక పడకుండ నేను నీతోఁ జెప్పి నట్లు చేసినావా?

విక్ర — సర్వమును దేవర యాజ్ఞాప్రకారము చేసినాను. భేరులు మొదలయిన రణవాద్యములు మ్రోయుపకుండ సైనికుల కాజ్ఞాపించి నాను; భటు లెవ్వరును తోఁట విడిచి యవలకుఁ బోవకుండఁ గట్టడి చేసినాను! గజములు గజములు—

సుశ — చాలును. ఇ వన్నియు సరేకాని విరటుని కదుపులజాడ మాత్ర మింకను మిగులఁ దెలియనే లేదు గదా?

[నిపుణకుండు ప్రవేశించుచున్నాఁడు.]

నిపు — స్వామీ! నమస్కారము. నేను వెనుక దిగవిడిచివచ్చిన భటులు విరటుని గోవులజాడ కనిపెట్టి వచ్చినారు. అతనిగోగణ మాతోట కీశాన్యమూలమున పొలములోనుండి గోపాలురచే రక్షింపఁ బడుచున్నది.

సుశ — అట్లయిన వేగముగాఁ బోయి పసులఁ బట్టుదము లెండు. ఓవీరులారా! ఇప్పు డాధనగుప్తుండు ప్రేలిన వీరాలాపములను విన్నారా?

సత్య — మీ రావాగాడంబరము నమ్మి యణుమాత్రమును జింతిలఁబోకుండు.

చ. విరటునితమ్ముల న్ముపుర విక్రమలీల వధించు వాఁడ నొక్కరుండనె నేను వ్యాఘ్ర మలుకఁ మారిణంబులఁ జంపు కైవడిన్;
నరవం! చింత మానుము మనంబున; నాయసిపాలు మత్స్యభూ పరు ననుజన్మ లెల్ల; నభవారు వినంగఁ బ్రతిజ్ఞ పట్టితిన్.

విక్ర — ఇంక నాప్రతిజ్ఞ చిత్త గింపుడు.

క. శిరములు త్రుంచెద సునిశిత

శరధారలచేత నేనె శంఖాదీమహి

కురసేతల నెల్ల; నాపా

లరయగ్గ నేనానితోడ నఖిలకుమారుల్.

సుర—నే నిదె శఙ్కరము చేయుచున్నాను వినుడు.

క. విరటుని బారిగొనియెద నీ

ఖరతరకౌక్షేయకమున త్తణకాలమునన్ ;

విరటుడు నాపా లయ్యెడు

సుర లెల్లను వచ్చి తోడు చూపిరి యేనిన్.

ఓసత్యసేనా! నీవు నిపుణకునివెంటఁ బోయి యడ్డువచ్చిన గోపకులఁ దూపులపాలు చేసి గోవులను బట్టుము—ఓ విక్రమభుజా! నీవు సేనలను బన్ని పురమునకును గోవులకును మధ్య నిలుపుము. పొమ్ము. నే నిదె నిన్నుఁ గలిసికొనెదను.

సత్య—అట్లు చేసెదము.

(అందఱు నిష్క్రమించుచున్నారు.)

ద్వితీయాంకము.

రంగము—వీరాటుని సభామంటపము.

[వీరాటరాజును, రాణియైనసుధేష్ఠాదేవియు ఉపచారిక యను చేటికయు, పురోహితూడగు వామనశర్మయు, దావారికుఁ డును ప్రవేశించుచున్నారు.]

వీరా—ఓవామనశర్మా! నిన్నటిదినము పూజ్యులైన కంకుభట్లవా రాశౌచవిషయమయిన ప్రస్తావనలో “దశాహం బ్రాహ్మణానాంతః । త్తత్రియాణాం త్రిపంచక” మ్మనిదేవల స్మృతివచనము నొకదాని నుదాహరించినాఁడు. దానినిబట్టి పదియేనుదినము లాశౌచము పట్టవలసినపని లేదుగదా?

వామ—లేదు. దేశాచారమునుబట్టి మనకుఁ బండ్రెండుదినముల తోనే యాశౌచ శుద్ధి యగును. ధర్మశాస్త్రమును శిష్టాచారమున కనుగుణముగానే యున్నది.

శ్లో. శుద్ధే ద్విప్రో దశాహేన ద్వాదశా హేన భూమిపః
వైశ్యః పంచదశాహేన శూద్రో మాసేనశుద్ధ్యతి.

అను దక్షస్త్రోతివచనమును దేవరవారు చిత్తగించియుండలేదా? ఈనతి కేర్పఱచినట్లుగా సింహ బలాదుల పత్నులచేత నేడే శుద్ధిస్నానము చేయింపవచ్చును. అయ్యో! సింహబలుని పేరుచ్చరింపఁగానే దేవిగారు మరల రోదనమున కారంభించినారు!

విరా—

చ. వనితా! గ్రీష్మతాపమున వాడినపూసరమట్టు లున్న యీ
తనువును దుఃఖివహ్ని నిటు తాపము నొందఁగఁ జేసె దేల? నె
మ్మనమునఁ దాల్చి పూని యింక మానుము శోకము; నిన్నుఁజూచి నీ
తనయులు నేముఁ గుండెదము; ధైర్యమునన్మము నూఱడింపుమా.
నీ వీరీతిఁగా వేయేండ్లు చింతిల్లినను, అప్ప యేళ్ళుచున్నదని జాలిపడి
సింహబలుఁడును దమ్ములును లేచివచ్చి నిన్నోదార్తురా? వారు నీతల్లి
కడుపునఁబుట్టినేలే దనుకొని వారిని మఱచిపోమ్ము.

ఉప—అమ్మా! ఊఱడిల్లుము.

వామ—భీషణా! ఈపండ్రెండుదినములలోనే యీమె యెంత
కూఱిపోయినది! నిత్యమును జూచుచుండఁబట్టి నే నీమె దేవి యనుకొం
టని గాని పదునేనుదినములక్రిందఁ జూచినపా రిప్పు డీమెను గుఱుతు
పట్టలేరు. అమ్మా! ప్రభువుగారు చెప్పినట్లు చేసి దుఃఖమును నీమనసు
లోనే దిగ్మ్రుంగికొమ్ము.

సుధే—హా! సింహబలా! ని న్నెట్లు మఱచిపోగలుగుదునురా తమ్ముడా? నీవుపోయి నేటికి బండ్రెండుదినములు దాటిపోయినను నామనోవ్యధ యంతకంతకు మఱింత క్రొత్తదగుచున్నది. వ అతునన్నను మఱపునకురాక నామనోనేత్రమున కిప్పుడును నీవు పైరంధ్రని నీయింకిరి బంపు మని దీనముఖముతో వేడుచు నాయెదుట నిలువబడినట్లే కనఁ బడుచున్నావు!

విరా—ఓదేవీ! నీ పూరిక తమ్ముడా తమ్ముడా యని పలవరించె దవు. ఇంకను నీ కక్కడి తమ్ముడు? నీమీఁద బ్రేమలేక నిన్ను విడిచి పోయిన కఠినచిత్తునికొఱ కెన్నఱు విలపించెదవు?

సుధే—ఓప్రాణేశ్వరా! ఎర శ్శని సెలవిచ్చెద రేమి? ఎన్ని యేండ్లు విలపించినను శోకసముద్రమునకు దరి గానరాన ట్టున్నది. నా కిప్పుడు తూణ మొకకల్ప మగుచున్నది. ఎంతసేపటికిని తెల్లవాఱక నా కీరాత్రి యొక మహాయుగమైనది. హాదైవమా! చిరంజీవినివై దుఃఖము లనుభవింపు మని వన్నీ లోకములోఁ బుట్టించితివా!

విరా—హా! హృదయేశ్వరీ! (అని తలవంచుకొని నేల తూచు చున్నాడు.)

ఉప—అయ్యో! రాజుగారును నధైర్యపడుచున్నారు! ఏమిబుద్ధి?

వామ—అమ్మా! ఊరిదుము నిన్నుజూచి రాజుగారును దుఃఖ పడుచున్నారు. భర్తగారిని మీపుత్రులను పుత్రాధికులనుగాఁ జూచు కొనుచున్న ప్రజలమయిన మమ్మును జూచి దుఃఖముపశమించుకొనుము. ఓరాజేంద్రా! మీ కీవెట్టియేమి? దేవిగారి నోదార్పవలసినవారు మీరే యిట్లు వావిడిచి దుఃఖపడినచో మి మ్మాఱిడించువా రెవ్వరు? ధైర్య మువలంబించి దేవి సోదార్పుడు.

సుధే—ఓవిప్రోత్తమా! ఇట్లొక్కసారిగా నూర్వరు లేమ్ములను వింశుకొని మరలఁ బ్రజలముఖములు, మాచుటకు నాకు ముఖ మెట్లు

నీలును? ఇంక నా కక్కడిలోకము! ఎక్కడి ప్రజలు! లోకములో నన్నుఁ బోలు భాగ్యహీనురాలు వేతొకతె లేదు.

విరా—ఓభూదేవోత్తమా! నే నీదేవి నెట్లోదార్యులను?

ఉ. ఊరికిఁ బోయి రోకను సహోదరు లాదట నేట రేపటన్

దా రరుదెంతు రోర్పుకొను ధైర్యముతో నని యూఱడింతునా?

వారల నేను దెచ్చెదను వందురఁ బోకని యూఱడింతునా?

ఉఁబడు మిట్టు లీ వసుట కొక్కయుపాయముఁ దోప దక్కటా!

హా! సింహబలా! నారాష్ట్రమునకు నీవొక పెట్టుని కోటవుగదా? కొండవలె నీవు దండ నుండుటచేత నెట్టివిక్రమధురంధరులును నారాజ్యమునంకఁ దేటిపాటఁ జూడ వెఱచుచుందురు. ఇంక నీవు లేని యీరాజ్యమున కేయోగము పట్టనున్నదో! నాభాగ్యహీనతచేతనే నీ కకాలమరణము సంప్రాప్తమయినది.

సుధే—నేను గేవల మందభాగ్యురాలను. నావంటినిర్భాగ్యురాలి కటువంటి సోదరరత్నము దక్కునా? హా! నే నెంతటి కఠినచిత్తురాలను! అటువంటి భ్రాతృశతమును మృత్యుదేవత కప్పగించి వారివెంటఁ బోలేక హృదయము పగులక మొండిజీవినై బ్రతుకుచున్నాను. ఓవిధాతా! నీవు నాహృదయమును రాతితోఁ జేసితివా?

ఉప—అమ్మా! ఓర్పుకొమ్ము. మృత్యుదేవతను నీ వడ్డగింపఁ గలుగుదువా? అట్లు మృత్యువు త్రోచుకొనిరాఁగా నీవేమి చేసెదవు?

సుధే—ఆహా! ఎటువంటిబలవంతు లంద తొక్కసారిగాఁ గార్చిచ్చు పొదివివ జీర్ణాటవువలె దగ్గు లయినారు! హా! సైరంద్రీ! వాతల్లీ! కీచకకులమువ కకాలమృత్యుదేవతవయి మాకు నీ వెక్క-క దాపురించి నావు! ఇంతమందిని నీపొట్టు బెట్టుకొనుటచేతనయివను నీకుఁ దృప్తి కలిగి నదా? నీకన్న లిప్పుడు చల్లపడినవా?

విరా—ప్రాణేశ్వరీ! మనభాగ్య మిట్లుండఁగా నీ వేల పరులకు
డించెదవు? ఇం దామహాపతివ్రతదోష మే మున్నది? పరాంగనను బలిమిని
బట్టబోయిన వాని దుర్ణయవిషమే వానిని జూపినది.

సుధే—అవు నాసాధ్యయెడల దోషము లేశమును లేదు. దోష
మంతయు మగ వానియొద్దనే యున్నది. ఒక్క కడుపునఁ బుట్టిన దోషము
చేత నే నిట్లు మతిచెడి ప్రలపించుచున్నాను. హా! తమ్ముడా నీకు రంభల
మించు సుందరు లందఱు అంతఃపురమున నుండఁగా, పరదార కేల యాశ
పడితివి? పరసతిపొందు వలదని నేను నాడే చెవి నిల్లుకట్టుకొని పోరితిని.
నాహితవాక్య మొక్కటియుఁ జెవిని జొరనియ్యక సర్వమును బెడచెవులఁ
బెట్టితివి. ఇప్పుడయిన నామాట హిత మని నీ కనుభవ మైనదా?

విరా——వినాశకాలము దాపించినవాఁ డావుల హితాలాపము
లేల వినును?

క. మృత్యువు విడువక తలపై

నృత్యం బటు సల్పుచుండ నెన్నండును దా

నత్యంతహితులమతులం

బ్రత్యయ మిడ నిచ్చునె యల పాపపువిధియున్?

విధి ననవలసిన పనియేమి? వానిచావునకు నీ ముపేక్షకూడఁ గొంత తోడు
పడినది. నాఁడట్లు మధువునకై మాలినిని వానియింటికిఁ బంపకుంటివా,
'ఇంతలో నింత వైపరీత్యము పుట్టదు.

సుధే—అవును. ఈసంఘమరణమునకుఁ బాపకర్మరాలనయిన
నేనే కొంత కారకురాలను. అప్పుడు నాబుద్ధి బ్రమిసి పాడుసుర కయి సైరం
ధ్రుని వానియింటికిఁ బంపి పాపము కట్టుకొని నూటయేపుర తమ్ములను
నాపొట్టను బెట్టుకొన్నాను. నాలోపలఁ జొచ్చి విధి నాచేనట్లు చేయించు
చుండఁగా, నే నెట్లు మాలినిని సురాహరణార్థము పంపకుండనేర్చును?

విరా—అది నీదోషము కాదు. విధి బలవంతమును ప్రేరేపించు చుండఁగా, విధి విధానము తప్పింప నెవ్వరికి శక్యమగును? నాఁడాలా గున వాఁడు పట్టపగలు సిగ్గువిడిచి వీధినిబడి మాలినిని సభకేసి తఱుము కొని వచ్చినప్పుడే వానికిఁ జేటుకాల మాసన్న మునదని నేనను కొన్నాను. ఆముపు మూఁడఁబట్టియే వాని కట్టిదుక్బద్ధి పుట్టినది.

సుధే—వాఁడు నాకాశ్చమీనఁబడి లేవక సైరంద్రిని దనగృహ మున కంపనియెడల మర్మధాగ్నిచేత నప్పుడే ప్రాణములు పోవు నని ప్రలపించినాఁడు. అప్పటి వానియవస్థను జూచి వాఁడెట్లును కాముని నిశాతశరములచేతఁ జచ్చుట నిశ్చయ మని తలపోసి భాతృవాత్సల్య ముచేఁ గార్యాకార్యవిచారము చేయలేక సోదర ప్రాణరక్షణార్థము యాపని చేసితిని.

ఉప—ఆహా! సోదరస్నేహ మట్టిదేకదా! సహోదరునివ్యధఁ జూచి యాడుతో డెట్లొర్వఁ గలుగును?

సుధే—ఓతమ్ముడా! అఖర్వశౌర్యగర్వు లైనగంధర్వులు నీప్రాణ ములు గొందురని నే భయపెట్టినప్పుడు సైరంద్రిపతులమున గంధర్వపతు లెంతటి బలవంతు లైనను వారి నర్ధక్షణములో నంతము నొందించెన నని ప్రగల్భనచరములు పలికితివే, లోకములో నాకంటె బలవంతులు లేరని విజ్ఞప్తీకెడు నీమర్జయ మునబలము వారిముం దేముపోయినది? అతిలోక బాహుబలుఁ డైనసింహబలు నొక్కరాత్రిలో నంతము నొందించిన యాగంధర్వు లెంతబలము గలవారో!

విరా—పాపోపహతుని జంపుటకు బలమే యక్కఱలేదు. ఇతరు లూరక నిమిత్తమాత్రమే కాని వానిపాపమే వానిని జంపును. ధర్మ బాహ్యుఁ డు పాపకార్యమునకుఁ జొచ్చినవానికడ ధైర్యశౌర్యాదులు నిలుచునా? నీతిబల ముడిగినవాఁ డన్ని బలములు నుడిగినవాఁడే,

నీతిబలవిహీనుని బాల్కుడైన ననాయాసముగాఁ జంపఁగలుగును. ఆతని పాపమే కాకున్న లోకాతీతసత్త్వాధ్యుఁ డయినసింహబలు నొక్కరు చంపఁగలుగుదురా?

సుధే—ఓతమ్ముడా! నీవు శాస్త్రము తెఱిగిరవాడవే? పర వనితాసంగమము పాప మని తెలిసియు బుద్ధి యేల మరలించుకొన్నావు కావు? దీనివలన నపఖ్యాతియేగాక నీ వేమిసుఖ మనుభవించినావు?

విరా—ఓప్రియురాలా! ఏమి నీవెఱ్ఱి! వ్యభిచారమువలన దుఃఖ మే గాక సుఖము కూడఁ గలుగునా?

చ. పతి వినెనేని ప్రాణములపై నలుగున్; జను లింత చూచినన్
క్షీతిపయి మానుషంబు చెడున్; జింతమెయిం గులకాంత విన్నచో
బ్రతుకు త్యజింపఁ జూచున్; దలవంపు లగు న్సరివా రెఱింగినన్;
వెత యగుఁగాక! సౌఖ్య మొదవించునె యన్యసతీరతం బెటన్?

గీ. ఆయువు నడంచు, నైశ్వర్య మపహరించు,
గీ ర్తితరువు నున్మాలించుఁ గేవలంబు
పరసతీసంగమం బట్టిపాడుపనికి
ధర్మపరుఁ డెప్పుడైనను దలపుగొనునె?

సుధే—స్వానుష్ఠానసమయమునఁ దెలిసినవారును తప్పుదారిఁ బట్టుదురు. ఓతమ్ముడా! ఈవిషయమున నీవివేక మెక్కడకుఁ బోయినది?

విరా—కామాతురున కుచితానుచితవివేక మెక్కడ నుండును? ఆస దోసమెఱుఁగ నిచ్చునా?

మ. అలనాఁ డాయవివేకి కీచకుఁడు మధ్యాహ్నంబునం గామవి
హ్వలుడై బావురుగాఁడు రాచిలుక డాయన్వచ్చున స్లేచి రా,
నిలువెల్లం జెమరింప మే న్నడఁకఁ గన్నీ రక్షులం గ్రమ్మఁ దా
నలసైరంధ్ర కడంగి న న్ననినవాక్యం బుల్లమున్ వ్రచ్చెడున్,
సుధే—ఆవాక్య మేది?

విరా—ఇది—

చ. నరపతి చూచుచుండ సభ న న్నిటు లీకుజనుండు క్రూరుడై
పరిభవ మందఁ జేయఁగ నృపాలకుడే కని యూరకుండఁగా,
నరయఁగ నింకమీఁదటఁ గులాంగన లెవ్వరిభార్య లీపురికా
పరిభవ మందకుండ మనువారలు మానముతోడ? నక్కటా!

సుధే — అధర్మమును జూచి రా జుపేక్షకుఁ డైనయెడల, ఆపాప
ములో సగము రాజును జేసెడు నని నీతివేత్తలు చెప్పుదురే మీ రేల
యుపేక్ష చేసితిరి? అప్పుడు మీరు వానికిఁ దగినబుద్ధి చెప్పి వారించి
యుండినయెడల మనకీచక వ్రజమున కీయకాండప్రళయము రాకుండి
యుండును. దుఃఖిరమైన యావాక్యము విని మీ రేమి చేసితిరి?

విరా—ఆమెను శాంతవచనములతోఁ గొంత యూహించి,
తరువాత విచారించి ని న్నిట్లు భంగపఱచిన యాదుష్టుని శిక్షించెదఁ
బొమ్మని సమయోచితముగాఁ జెప్పి యొడఁబఱచి నే నామె నప్పటికిఁ
బంపివేసితిని. అంతలో పాడుదాక్షిణ్య మడ్డువచ్చి నానోరు నొక్కుటచేత
సభలోఁ గీచకుని గినియుటకయిన నాలు కాడినదికాదు.

సుధే—దుర్మార్గుఁ డయినసింహబలుఁడు పొలిసినను వంశము
నిలుచుటకై నూటవలుపురు తమ్ములలో నొక్కఁడైన బ్రతుకరాదా?

విరా—పుట్టుకచేతనేకాక దుర్మయముచేతఁగూడ వానికిఁ దమ్ము
లనఁదగినవారు మాత్ర మేల యన్నను విడిచి బ్రతుకుదురు? అన్నగారి
యవస్థను గన్నులార చూచియు భయపడక యాపరమపావనిని ముద్ద
యయియున్న యన్నశవముమీఁదఁ బెట్టి కట్టినట్టి దుష్టుల కట్టికష్టపాటు
లేప్పునా?

సుధే—హా! పాపపు దైవమా! నీకంటికి కీచకకులమంతయెక్కువ
టరువయ్యెనా? భ్రాతలకును బితలకును దిలోదకము లిచ్చుట కొక్కని
నైన విడిచిపెట్టలేకపోతివా? మీ కితరు లెందుకు? ఇదిగో మృతకల్పు

రాలనయి బ్రతికియున్న నేనే మీయందఱికిని గన్నీటితో తర్పణజలము విడుచుచున్నాను. (అని యేడ్చుచున్నది.)

వామ—అమ్మా! తలఁచుకొని తలఁచుకొని యేల దుఃఖించెదగు? మీ రేడిచి యీ పోయినవారిలో నొక్కరినైన బ్రతికింపఁగలరా? మిమ్మిట్లు దుఃఖిపెట్టెడువారు మీకు శత్రువులుగాక తమ్ము లగుదురా? ఇఁక వారిమీఁది మోహపాశము కోసివేసి నేటిదినమున జరగవలసిన క్రియలమాట చూడుడు

విరా—ఓమనోనాయికా! నేను జెప్పమన్నమాటలు నీ వా సైరంద్రితోఁ జెప్పితివా?

ఉ. ఓకమలాస్యరో! పురుషు లుర్విని జంచలచిత్తు లెంతయున్;

లోకములోని సుందరులలోఁ గడుసుందరి యామె; యెవ్వరే

నాకమలాయతాక్షిదేస నాసఁ గనుంగొనిరేని, చావొగిన్

జేకుఱుఁగాన, మాలినిని శ్రీఘ్రము సాగఁగనంపఁగాఁ దగున్.

పురుషులకంటెఁ దరుణులు మృదుతరమధురవచనరచనలతో సమయోచి తముగాఁ బలుకనేర్తురుగాన, నే నీభారమును నీమీఁదఁ బెట్టవలసివచ్చినది. అంతేకాక నేనును బురుషుడనే యగుటచేత నాతరుణి చెంతకుఁబోయిన నాస్వాంతము కలఁగి యేమి చేటు మూడునో యని భీతి కలుగుచున్నది.

సుధే—ప్రాణేశా! ఎంతమాత్రమును మీ రాసైరంద్రి దృష్టిపథ మునఁ బడఁగూడదు. మీరు చెప్పమన్నమాట లీవఱకే నేను సైరంద్రితోఁ జెప్పి శ్రీఘ్రముగా మారాష్ట్రమును మమ్మును విడిచి మహోపకారము చేయుమని నాఁడే వేడుకొన్నాను.

విరా—సైరంద్రి యందు కొప్పుకొన్నదా?

సుధే—ఇఁక పదుమూడుదినములుమాత్ర మెట్లయిన నేను మీ ముఠిట నురిట కోర్చుకొమ్ము. అట్లుంట కీకొంటివా కృతజ్ఞులయిన నాపతు

లప్పుడు మీకుఁ గనఁబడి తగిన మేలుచేసి నన్నుఁ గొనిపోదురు. అందాఁడ నిందు నాయునికి కీకొనవలయు నని యామె నన్ను బహువిధములఁ బ్రార్థించినది.

విరా—నీ వామెప్రార్థన మంగీకరించితి వనుకొనెదను.

సుధే—అందుల కొప్పుకొని యీలోపల నేయపాయమును గలుగకుండ నా పుత్రులను వల్లభుని రక్షించుకొనిమ్మ మి మ్మామె కొప్పగించినాను.

విరా—అట్లయిన గడువుదాటునంతకు సహించియుండుము. నేడే కదా తుదిదినము?

సుధే—ఒక్కదినమయినను నే నెట్లు సహింపఁగలుగుదును? నా తమ్ములపాలిటి యపమృత్యుదేవతయైన యామాలిని నాకంటఁబడినప్పు డెల్లను చచ్చినవాండ్రు స్మరణకువచ్చి దుఃఖము సముద్రతరంగములవలె పొరలిపొరలి వచ్చుచుండఁగా, సైరంద్రి సదా చెంతనుండి పనిచేయుచు నాకన్నులయెదుర మెలఁగఁగా నెట్లు చూచి సహింపఁగలుగుదును? ఓసహోదరులారా! నాకన్నులు మండించు మంటలవలె మీభార్య లగతికలయి ప్రతిదినమును నానేతములయెదుర నేలకుఁ గంటికి నేక ధారగా నేడ్చుచుండ నే నెట్లు చూడఁగలుగుదును? (అని పెద్దపెట్టున నేడ్చుచున్నది.)

విరా—ఇక నేనీమెకు దుఃఖశాంతి చేయలేను. కంకుభట్టు వచ్చినయెడల, పురాణగాథలను జెప్పి శోకోపశమనము చేయఁగలుగును. అతఁడు నేటి శ్రాద్ధకర్మలందు యోగ్యు లయినబ్రాహ్మణుల నియోగించి వచ్చేద నని పోయి యింకను రాలేదు.

దావా—దేవా! కంకుభట్టుగారు వచ్చుచున్నారు.

విరా—ఆయనను శీఘ్రముగాఁ గొనిరమ్మ.

[కంకుభట్టు ప్రవేశించుచున్నాడు.]

విరా—(లేచి చేతులు జోడించి) స్వామీ! భట్టారకా! నమ స్కారము.

కంకు—విజయోస్తు! దేవరసింహాసనమును స్వీకరింపుడు.

విరా—మీ రీపీఠమున నధివసింపుడు. (ఇద్దఱును గూర్చున్న తరువాత) స్వామీ! మీరు పురోహితానుమతంబున బ్రాహ్మణుల సమర్థుల నాయాకర్మలకు నియోగించి వచ్చినారా?

కంకు—సర్వమును సంసిద్ధము చేయించినాను. గోదానములకు వలయు గోవులు మాత్రమింకను రాలేదు.

విరా—దానార్థమయి సవత్సరగోసహస్రము నేటి తెమ్మని పంపిన ధనగుప్తుఁ డింకను రాలేదు. అతఁ డేపని చెప్పినను యుక్తకాలములో నిర్వహించుకొనిరాక యిట్లెప్పుడును మసలినవాఁడు కాఁడు. ప్రభాతమునకు ముందే వచ్చెద నని పోయినవాఁడు జాముప్రొద్దెక్క వచ్చినను రాకపోవుటచూడఁగా గిట్టనివారివలన నాతని కేమో విపత్తు వచ్చియుండు నని నాచిత్తము తత్తరిల్లు చున్నది.

కంకు—మీరు చింతిల్లవలసినపనిలేదు. అతఁ డెట్టివిఘ్నముల పైఁదా పడించుకొని యింతకు వచ్చుచుండును.

జావా—దేవా! ధనగుప్తుఁడు రోజుచు పరుగెత్తుకొని వచ్చుచున్నాడు.

విరా—వెంటనే లోపలికి రమ్మనుము.

[రోజుచు ధనగుప్తుఁడు ప్రవేశించుచున్నాడు.]

ధన—(రోజుచు) దేవా! నమస్కారము. నాదేహము, దేహముకంప మెత్తుచున్నది; నానోటమాటమాట రాకున్నది. (అని గడియకొకమాటగాఁ జెప్పుచున్నాడు.)

విరా—వడఁకబోకు; తొండరపడకు. శాంతించుకొని నీ కేమి యుపద్రవము వచ్చినదో చెప్పు. నీ వెక్కడనుండి వచ్చుచున్నావు?

ధన—యమ—యమ—యమసన్నిధానమునుండి.

సుధే—అయ్యో! ధనగుప్తున కెంతగతిపట్టినది! నామన స్పృహ దుఃఖసముద్రములో మునిగియుండియు తనదుఃఖమును మఱచి పరుని యాపదకై పరితపించుచున్నది.

విరా—ధనగుప్తా! నీవు వెట్టిచూపులు చూచుచున్నావు. నీకు మత్రిభ్రమణము కలిగినదా? నీ వెక్కడనుండి పరుగెత్తుకొని వచ్చినావు?

ధన—మృత్యుముఖమునుండి తప్పించుకొని పరుగెత్తివచ్చినాను.

విరా—నీకు చిత్తచాంచల్యము కలిగినదా? దేహము తెలిసియే యున్నదా? గోవులను తోలించుకొని వచ్చినావా లేదా చెప్పు.

ధన—గోవులనా? గోవులనా? ఇంకను మన కెక్కడిగోవులు? మనగోవులను గోవులను—నేను చెప్పలేను. (అని నిట్టూర్పు విడుచు చున్నాడు.)

విరా—అయ్యో! పాపము! వీని కాకస్మికముగా చిత్తభ్రమ కలిగినదిగదా? వైద్యులను బిలిపించి వీనికి చికిత్స చేయింపుడు. ఓధనగుప్తా! గోవులను దీసికొని రాలేదా? కొంచెము శాంతించుకొని చెప్పు.

ధన—నాకు మత్రిభ్రాంతి లేదు. నాదేహము పూర్ణముగా తెలిసియేయున్నది. అప్రియమని చెప్పజాల కున్నాను. మనసింహబలుడు చచ్చియు నదృష్టహీనుడే యున్నాడు. అతడు గోదానపుణ్యమునకు నోచుకోలేదు.

విరా—(ఉలికిపడి) అప్రియ మేమి? నే నుండఁగా వానికి గోదానము లేల లేకపోవును?

ధన—మనగోవులను బట్టుటకయి నేనలతో సుశగ్మ వచ్చినాడు.

విరా—(ఆశ్చర్యముతో) ఏసుశర్మ? ఎక్కడకు వచ్చినాడు?

ధన—ఏసుశర్మా? ఆసుశర్మే. మనశత్రువైన సుశర్మ. ఊరి బయలికి వచ్చినాడు.

విరా—(విస్మయముతో) అతిగర్తరాజు కాడుగదా?

ధన—ఔ నతడే. అతడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాడు.

విరా—ఓసభికులారా! వింటిరా యీవైపరీత్యంబు? ఏమేమి? మ. ధనగుప్తా! మనగోగణంబులఁ ద్రిగర్తల్ పట్టఁగా వచ్చిరే?

మును దా నొందిన భంగపాటలసుశర్మం డప్పుడే విస్మృతిం

గనెనే? క్రమ్మఱ నేమొగంబునను సంగ్రామార్థియై వచ్చె? న

మొనల న్నాదు ప్రతాపవహ్ని కొకటం బూర్ణాహుతిం జేసెదన్.

క. శలభం బియ్యెడఁ గాలా

నలముపయిన్ గంతువేయ నడతెంచె; నిదే

పొలిసె సుశర్మ; మదిష్టము

ఫలియించెను; నేడు కాదె పండువు నాకున్?

(అని తనలో నేమో యాలోచించుచు క్రిందుచూచుచున్నాడు.)

కంకు — (తనలో) సుయోధనుడు మే మిందున్నజాడ కనిపెట్టి నాడేమో! (ప్రకాశముగా) ధనగుప్తా! గోవులఁ బట్టుటకయి సుశర్మ దుర్యోధనుని ప్రేరణముచేత వచ్చినాడా? ఆకౌరవాధముఁ డెంత దుర్మార్గుడు!

ధన—భటుల సంభాషణమువలన నే నీసంగతి గ్రహించినాను. న న్నాసుశర్మ పాండవులవృత్తాంతముకూడ నడిగినాడు.

కంకు—(తనలో) ఈతడు మనవృత్తాంత మేమయిన నెఱిగి చెప్పినాడేమో! (ప్రకాశముగా) ఓధనగుప్తా నీ వేమి చెప్పినావు?

ధన—చెప్పట కేమున్నది? నీ నేమియు నెఱుంగ నని చెప్పి నాను. న న్నాపశువు మనపశువులజాడకూడ గ్రుచ్చి గ్రుచ్చి యుగిసి నాడు.

కంకు—(తనలో) ఇంక నే నూట యెంతవచ్చును? ఈనాళ్ల రాజుగారికి గావలసినది. రాజుగారు తమలోకి ఒక మేదూరు యొక్క చించుకొనుచు వినకున్నాడు. (ప్రకాశముగా) దేవా! పశువులు నీలో మనవి చేయుచున్నాడు.

విరా—అతఁ డేమిచేయున్నాడు?

కంకు—ఆసుశర్మ మన పశువులజాడ తి వెళ్ళిపోయి కమ చున్నాడు.

విరా—(ధనగుప్తునివంగఁ దొరికి) కుగవగుచు! ఏదోకటి అచూట యింకొకసారిచెప్పు. ఆనరపశువు మనపశువులజాడకూడ విన్న యుగిసి నాడుగా! ఏమి యాతని బోతరము! అతఁడెవని నీ పశువు అనుచుచున్నది?

ధన—నేటి దానాగ్ధ్యము నేమి గోవుల వేళ్ళతో ప్రయోగింపగా దారిలో యనుభవించునంటి? నానిభటు అచూటక మున్నా అట్టి గోవు తమ ప్రభువునన్నిధికిఁ గొనిపోయి.

గీ. కటకటా! నేను మిమునంటి ఘనబలాగ్ధ్య

చాదభిక్తుడ నెక్కువ నావలన చేతఁ

గానిమాటయెడలి కొల్వగోవింద గొట్టి

బడితి; విధివారి తప్పుల నెడల ను మిదగా?

విరా—ఇట్లనమానియింప నీతి నని నీ మృత్యును. నీవేమి భృత్యుని బలిభవనమునను చాఁపుము నని చెప్పితి. దాదాభివరణగలదు. అతులున ను వేళ్ళతోనె నెరిగెదా?

ధన—అక్కడను నీవేమి మాటలుచెప్పితి? నీవేమిచేయవలెనని కావలసి నన్ని. కాదు అనిచెప్పితి. అట్లుగా నున్నా మిదేమిదా?

విరా—(ఆశ్చర్యముతో) ఏసుశర్మ? ఎక్కడకు వచ్చినాడు?

ధన—ఏసుశర్మా? ఆసుశర్మే. మనశత్రువైన సుశర్మ. డోరి బయలికి వచ్చినాడు.

విరా—(విస్మయముతో) అత్రిగర్తరాజు కాడుగదా?

ధన—ఔ నతడే. అతడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాడు.

విరా—ఓసభికులారా! వింటిరా యీవైపరీత్యంబు? ఏమేమీ? మ. ధనగుప్తా! మనగోగణంబులఁ ద్రిగర్తల్ పట్టఁగా వచ్చిరే?

మును దా నొందిన భంగపాటలసుశర్మం డప్పుడే విస్మృతిం

గనెనే? క్రమ్మఱ నేమొగంబునను సంగ్రామార్థియై వచ్చె? న

మొసల న్నాదు ప్రతాపవహ్ని కొకటం బూర్ణాహుతిం జేసెదన్.

క. శలభం బియ్యెడఁ గాలా

నలముపయిన్ గంతువేయ నడతెంచె; నిదే

పొలిసె సుశర్మ; మదిష్టము

ఫలియించెను; నేడు కాదె పండువు నాకున్?

(అని తనలో నేమో యాలోచించుచు క్రిందుచూచుచున్నాడు.)

కంకు — (తనలో) సుయోధనుడు మే మిందున్నజాడ కనిపెట్టి నాడేమో! (ప్రకాశముగా) ధనగుప్తా! గోవులఁ బట్టుటకయి సుశర్మ దుర్యోధనుని ప్రేరణముచేత వచ్చినాడా? ఆకౌరవాధముఁ డెంత దుర్మార్గుడు!

ధన—భటుల సంభాషణమువలన నే నీసంగతి గ్రహించినాను. న న్నాసుశర్మ పాండవులవృత్తాంతముకూడ నడిగినాడు.

కంకు—(తనలో) ఈతడు మనవృత్తాంత మేమయిన నెఱిగి చెప్పినాడేమో! (ప్రకాశముగా) ఓధనగుప్తా నీ వేమి చెప్పినావు?

ధన—చెప్పట కేమున్నది? నే నేమియు నెఱుంగ నని చెప్పి నాను. న న్నాపశువు మనపశువులజాడకూడ గ్రుచ్చి గ్రుచ్చి యడిగి నాడు.

కంకు—(తనలో) ఇక నే నూటట చెందవచ్చును. ఈవార్త రాజుగారికిఁ గావలసినది. రాజుగారు తమలోఁ దా మేమో యాలోచించుకొనుచు వినకున్నారు. (ప్రకాశముగా) దేవా! ధనగుప్తుఁ డేదో మనవి చేయుచున్నాడు.

విరా—అతఁ డేమి పుచున్నాడు?

కంకు—ఆసుశర్మ మన పశువులజాడ త న్నడిగినాఁ డనుచున్నాడు.

విరా—(ధనగుప్తునివంకఁ దిరిగి) ఓధనగుప్తా! ఎదేదీ? ఆమాట యింకొకసారిచెప్పు. ఆనరపశువు మనపశువులజాడకూడ నిన్నే యడిగి నాడుగా! ఏమి యాతని పోతరము! ఆకూరుని నీ వెట్లు తారసించితివి?

ధన—నేటి దానార్థమై నేను గోవుల నేర్పబోవుచుండఁగా దారిలో యనుభటులవంటి వానిభటు లెదురుపడి నన్నుఁ బట్టి కొట్టి తమ ప్రభువునన్నిధికిఁ గొనిపోయిరి.

గీ. కటకటా! నేను మిమువంటి ఘరబలాధ్యు

పాదభక్తుడ నయ్య నాపలువచేతఁ

గానిమాటాపడి కొల్చులోన కొట్టఁ

బడితి; విధివాత తప్పింప వశమె యెందు?

విరా—ఇట్లవమానితుడనైతి నని నొచ్చుకోకు. నాప్రియ భృత్యుని బరిభవపఱచిన పాపఫలము వాఁ డిప్పుడ యనుభవింపఁగలడు. ఆతులువ మ మ్మేమైన నన్నాడా?

ధన—ఆమఱ్ఱుడు నోరికి మాఱులేదుగనుక దేవరవిషయమయి కావలసి నన్ని. కాఱు లణచినాడు. అప్రలాపములు నిండినసభలో

నుచ్చరింపఁ బోలవు. ఆకుక్క చాటున మొటిగినమాత్రమున దేవర ప్రతాపము కొఱవడునా?

విరా—ఆహా! ఎంతపనిపుట్టెను! వాఁ డేమి తలఁచుకొని యింత నిర్భయముగా వచ్చియుండును?

ధన—మఱియేమి యున్నది? ఆత్మవినాశము తలఁచుకొని నచ్చి నాడు. కాలనియోగము మీఱ నెవరితర మగును?

విరా—(తలయూచి) ఔరా! ఇంతకాలమున కెంతవంత వినబడెను! నాప్రియభృత్యుని భంగపఱచినవాఁ డింకను ప్రాణములతో నున్నాడు. ధనగుప్తా! యనుకింకరులవంటి యాకిరాతుల చేతులలోనుండి నీ వెట్లు తప్పించుకోగలిగితివి?

ధన—మరల దేవరవారిపాదసందర్శనము చేయవలసినభాగ్యమున్నది కాబట్టి దైవికముగా మృత్యుముఖమునుండి వెడలివచ్చినాను. ఆసుశర్మ తనమంత్రులతోఁ గార్యాలోచనము చేయఁదలఁచి నన్ను దూరముగాఁ గొనిపోయి నిలుపుం డని భటుల కాజ్ఞాపించెను. వారు నన్నుఁ గొనిపోయి యొకతాళవృక్షమునకుఁ గట్టి, ఆదారిని సురా భాండముఁ గొనిపోవుచున్న శౌండినిని గొట్టి బలవంతముగా దాని పంటిలోని కల్లు త్రావి, మత్తెక్కి చెట్టుకిందఁజేరి జూచ మాడఁ దొడఁగిరి.

విరా—వారు తమనాయకునికిఁ దగినభటులు. తరువాత.

ధన—ఆసందడిలో నేను మెల్లఁగా నాబంధములను పండ్లతోఁ గొఱికి త్రెంచుకొని పురివంక మరలి నాపిక్కబలము చూప నారంభించితిని. అది చూచి నలుగురు భటులు నావెంటఁ బడి నన్నుఁ దఱుము కొనివచ్చిరికాని వారు నాపరుగు పట్టజాలక కొంతదూరము వచ్చి వెనుకకు మరలవలసిన వారైరి. ఇప్పు డాదుష్టుల పశుగ్రహణ నృత్తాంతమును దేవరకు నివేదింపఁ గలిగి కృతార్థుడ నయినాడను.

విరా—ఓదావారికా! ఇప్పుడ తమతమసేనలతోడ యుద్ధసన్నద్ధులయి యుండుఁ దని మనదండనాథులకుఁ జెప్పి పంపుము. మే మిదె విపక్షశిక్షాదీక్షఁబూని దండయాత్ర వెడలఁబోవుచున్నాము.

దావా—మహాప్రసాదము. (అని నిష్క్రమించి మరల ప్రవేశించి) దేవా! సేనానియగు వీరసేనుఁడు మహావేగముగా గోపాలురను వెంటఁగొని దేవరను సందర్శింప వచ్చుచున్నాఁడు.

విరా— ఏఁడీ? ఏఁడీ? ఇటు రమ్మను.

వీర—(ప్రవేశించి) స్వామీ! నమస్కారము.

విరా—సేనానీ! సింహబలుఁడు పోఁగానే శత్రువులవలన మనవీటి కెంతవైపరీత్యము పుట్టినదో విన్నావా?

వీర—దేవా! వినుటయేకాదు కన్నార కనియే వచ్చినాను. ఇక మాటల కెడము లేదు.

ఉ. ఆవల గర్భశత్రుఁ డగు నల్లసుశర్ముఁ డపార మైన సై
న్యావళితోడ వచ్చి యతులాతిమదాంధత దక్షిణంబునన్
గోవులఁ బట్టె; నడ్డుపడు గోవుల వీరిని గొట్టెఁ దూపులన్;
భూవర! యాలఁ దోలుకొనిపోయెడుఁ బచ్చెపుదొంగయో యనన్.

ఆగోవులదొంగ నిప్పుడ వెంబడించి వేడిచూపినంగాని మన గోవులు మనకు దక్కవు.

క. పాపిష్టుఁ డడ్డు చొచ్చిన

గోపాలుర వీరి నెట్లు కుపితుండై వాల్

తూపులపా లోనరించెనొ

యిహపట్టునఁ జిత్తగింపుఁ డెల్లరతనువుల్.

సేను మనసేనల సన్నితీని సన్నద్ధము లయియుండ నీయమీరించి జైరి సంహారమున కయి యేలినవారియనుజ్ఞ పొంద వచ్చినాను.

విరా— (గోపకులవంకఁ జూచి)

ఉ. గోపకులార! చింతపడకుం డణుమాత్రము మీరు దీక్షికిన్;
దూపు లవెన్ని మీయొడల మాతెనొ వానికి నూఱురెట్లుగాఁ
దూపులు వానిదేహమునఁ దూర్చెనఁ, గార్చెన నెత్తుపేరులన్,
బాపెన మీపరాభవము; పంపెన నంతకు చెంతకున్ రిపున్

వీరసేనా! మనసైశ్య ముత్సాహ వంత ముయ్యున్నదా?

వీర—ఉత్సాహమో గిత్సాహమో నేను జెప్పలేను.

ఉ. డాసె సుశర్మ యంచు వినుటన్ మనసైనికు లెల్ల సంగరో
ల్లాసము మోములందుఁ బొదలన్ రిపు నెప్పుడు రూపడంతునూ
గాసిలకంచు మించుతమకంబునఁ బెండ్లికిఁ బోవుకెవడిన్
భాసిలుచున్నవారు గెలువం బయనం బయ నవ్వుమోములన్.

పగవారి నెప్పుడు పరాభవింతుమా యచుచింతయేకాని మనవీరభటులలో
నొక్కనికిని బ్రాణములమీఁది చింతలేదు.

కంకు—(తనలో) విక్రమక్రీడకు నాకు నుత్సాహము కలుగు
చున్నది. ఏదో యుపాయముపన్ని నేనును వీరివెంటఁ బోవఁ బ్రయ
త్నించెదను.

విరా—చౌవారికా! సూతుని నారథము సాయుధముగా నాయు
తముచేసి తెమ్మనుము. ఇదిగో నేను విక్రమవిహారమునకు లేచు
చున్నాను. (అని లేచుచున్నాడు.)

వీర—ఇంతమాత్రపుపనికి దేవరవారు శ్రమపడవలెనా? మీ
భటుని నన్నుఁ బంపుడు. క్షణకాలమున సుశర్మను బట్టితెచ్చి మీపాద
ములకుఁ గానుకచేసెదను. శత్రుశిరఃఖండనమున కయి నాచేతులు
త్వరపడు చున్నవి.

విరా—నాతోఁ బ్రతిఘటించి వీరాధివీరుడనని గర్వాలాపములు
కులుకుచున్న యాప్రతివీరుని నే నుండఁగాఁ బరు లెవ్వరును సంహరింపఁ

గూడదు. ఈ సేనలను నేనే నడిపెదను. ఓవీరసేనా! మనశతానీకాద్యను జన్మలను శంఖాదికుమారులను నావీరవిహారమును జూచుట కయి రధారూఢు లయి నావెంట రా నియమింపుము. పురసంరక్షణార్థ మయి యుత్తరుఁ డింట నుండును.

వీర—నే నీవఱకే వారల కీత్రిగర్తలవార్త చెప్పిపంపితిని. వారీవార్త చెవి సోకినతరువాత వీరవిహారమునకు బయలుదేరిక ట్టణకాల మయిన నింట నిలువఁజాలరు.

సుధే—ప్రాణేశ్వరా! నన్నుఁగూడ యుద్ధభూమికి మీవెంటఁ గొనిపోండు. మిమ్ము విడిచి నే నింట నొంటిగా నుండలేను. ఒక వేళ బలవంతముగా నాదేహము నిం దుంచఁగలిగినను ప్రాణము లెట్లును మీవెంట రాకమానవు. సోదరమరణదుఃఖమే నన్ను సంతాపింపఁజేయు చుండఁగా, మీదుస్సహవిరహతాపముకూడ దానికిఁ దోడుపడిన నేను దాళఁగలుగుదునా?

కంకు—(తనలో) ఇదిగో సమయము తటస్థించినది. నే నీమెను బోత్సాహపఱిచి యీమెతోఁ బ్రయాణ మయ్యెదను. (ప్రకాశముగా) అమ్మా! సోదరమరణ వ్యధాతుర వయియున్న నీ కిప్పుడు పతివిరహము నిశ్చయముగా దుర్భరమే యగును.

విరా—ఓహృదయేశ్వరీ! నామాట వినుము. వీరులకుసహితము దుర్మీక్షమయి యుండెడు రణరంగమునకు సహజభీరువు లైనస్త్రీలు రాఁ దగినవారుకారు. అంతేకాక మనప్రతివీరులును గ్రూరాగ్రేసరు లని పేరు పడినవారుగదా?

సుధే—ఆవల దేని కయినను సహింతునుగాని యిది దుండి ప్రాణములు నిలుపఁజాలను.

కంకు—ఓమహారాజా! ఈమెప్రార్థన నంగీకరింపుఁడు. స్త్రీయొక్క స్త్రీలు భీరురాండుకారు. పూర్వము కేకయరాజపుత్రి భర్తయైనదశరథు

నకు సంగరరంగమునందుఁ దోడుపడలేదా? మొన్న సుభద్ర యాదవుల తోడఁ బోరాడిన విజయునకు సారథ్యము చేయలేదా? ధైర్యగరిమచేత దేవియు వారికిఁ దీసిపోవునదికాదు. నా కొక్క వలలుని తో డిచ్చిన పక్షమున సురక్షితస్థలమున నిలిపి మే మిద్దఱము నీమెను గంటికి తెప్పవలెఁ గాచి యుండెదము. అతఁడు కావలి కాచుచుండును; నేను ధర్మతత్త్వములుచెప్పి దుఃఖశాంతి చేయుచుండెదను.

విరా—మంచిది. అలాగే కానిమ్ము. పెద్దలయాజ్ఞ మీఱరాదు. గనుక దేవిరాక కంగీకరించినారము. ఈమె రక్షణభారము మీది. మీకిం కెవ్వరు తోడుకావలెను?

కంకు—పాండవులవద్ద నున్నప్పుడు తంత్రీపాలదామగ్రంధుల పౌరుషములు కొంత యెఱిగియున్నాను. వారుగూడ వార్తాహరణాదు ల్లకై నాకుసహాయులుకానిండు.

విరా—వీరసేనా! దేవికిని వీరికి నలువురకును నర్హరథములను బన్నింపఁబంపుము. నడుమనడుమ నీవును వీరిక్షేమము విచారించు చుండుము.

వీర—దేవరయాజ్ఞాప్రకారము చేసెదను.

విరా—వామనశర్మా! దేవికూడ మాతోడనే వచ్చును. సింహ బలాదులయుత్తరక్రియల కయి యీదినమున జరపవలసిన దంతయు ధనగుప్తుని సాహాయ్యమున నడుపుఁడు. మీ కన్నిటికిని నామాటుగా నుత్తరుఁ డున్నాఁడు. మేము పోయివత్తుమా?

వామ—నిమిత్తము లనుకూలములుగా నున్నవి. శ్రీఘ్నముగా విజయంచేయుఁడు. మీకు విజయమగుఁగాక!

కంకు—ఇది యాశీర్వాదముకాక వరమే యగును.

దోవా—దేవా! శతానీకాదులు రథారూఢు లయి చతురంగ సేనాసమేతముగా వచ్చి వాకిట నిలిచి దేవరకు విన్నపము చేయు

చున్నారు. ఏలినవారిసారధియు నాయుధ సహితముగా సుత్తమాశ్వములను బూన్చినరథమును దెచ్చి వీధిలో నిలిపియున్నాడు.

విరా—ఇదిగో మేమును వచ్చుచున్నాము. ధనగుప్తా! నీ పుత్రరకుమారుని యొద్దకుఁ బోయి పురరక్షణ మేన అకురుడుమని నాపలుకులుగాఁ జెప్పుము.

[అందఱు నిష్క్రమించుచున్నారు.]

తృ తీ యాం క ము.

[అసీనురాం డ్రుయున్న సుధేష్ఠాదు లగునంతఃపురస్త్రిజనమును పరివేష్టించి కంకభట్టు దామగ్రంధి తంత్రీపాలాదులు ప్రవేశించుచున్నారు.]

కంక—తంత్రీపాలా! వలలుని బలమును నమ్మి నామాటయందలి విశ్వాసముచే శ్రీమహారాజుగారు తమయంతఃపురాంగనారక్షణభారమంతయు మనమీదఁ బెట్టి కొలఁది సైన్యమునుమాత్రము మనకుతో డిచ్చి ప్రధానసేనాసమేతు లయి నిర్విచారముగో గోగణమును మరలింప దండయాత్ర వెడలియున్నారుగదా.

తంత్రీ—సమర్థులపైని గార్యభారము నుంచినప్పుడు నిర్విచారముగా నుండుట నై సర్దికమే.

కంక—రిపుసేనలవెంట ధృతరాష్ట్రుఁ డిందు వచ్చె నని యెవ్వరో చెప్పినంతమాత్రమున వలయుఁడు స్వకృత్యమును విడిచి, నేను వలదనుచుండఁగా నిదె వచ్చెద నని తద్దర్శనకుతూహలచాపలమునఁ బరుగెత్తి యింకను రాలేదు. అంధరా జెక్కడ? శత్రుసేనలవెంట వచ్చు జెక్కడ?

దామ—అట్టనఁగూడదు. పాండవు లిందు దాఁగియుండిరేమో యన్న శంకచేత నొకవేళ ధృతరాష్ట్రుని యాలోచనమింద వారి నన్వేషింపవలె నన్నతలంపుతో గోగ్రహణమిష పెట్టి దుర్యోధనుఁడే యీసుశర్మ నిందుఁ బంచియుండవచ్చును.

కంక—వాని కట్టిదురూహ పుట్టుట వింతగాదు.

దామ—అట్లయ్యేనేని, మాయోపాయధురంధరుఁ డైనయంధ నరపాలుని ముందుగా నీసేనవెంట నంపి సుయోధనుఁడుసహితము యోధవీరులతో తేపురావచ్చును.

తంత్రీ—వలలుఁడు సత్య మారసి రానిమ్ము. అతఁడు వచ్చు లోపలనె శత్రుభటు లొకద్రోహమునకుఁ జొచ్చినచో వైరులఁ బొఱఁ ద్రోలి యీశుద్ధాంతజనమును మనము రక్షింపజాలమా?

సుధే—అయ్యో! అధర్మపరులైన పరులమూలమున మహాను భావు లైనపాండవులెక్కడ నజ్ఞాతవాసము చేయుచు నిడుమలఁ బడు చున్నారోకదా! ఓహృనయమా! ఏమి నీసామర్థ్యము! ఇంతలోనే భ్రాతృమరణశోకముచు మఱిపించి నే నేమో కష్టములెఱుఁగనిదాని నయినట్లు పరులకష్టములనుగూర్చి నన్నుఁ బరితాప పడునట్లు చేయు చున్నావు!

కంక—స్వకష్టములను గలఁపక పరులకష్టములకుఁ బరితపించుట మంచివారికి స్వభావము. సజ్జనహృదయములు వెన్న కంటెను మృదు తరములు.

క. తాపాధిక్యము తనకుం

బ్రాపించినయపుడె వెన్న రయఘ్ననఁ గరఁగున్

దాపలవం బన్యులకున్

బ్రాపించినఁ గరఁగు సజ్జనస్వాంతంబుల్.

సుధేఅది— యేమో న కృదయము భయసదన మగు చున్నది. దూరమున నేవో శ్రవణ వారణదారుణధ్వనులు వినబడు చున్నవి.

కంక—అమ్మా! ఆభీమధ్వనులకు భయపడఁ బోకు. అవి మన భటుల సింహనాదములును గజగ్రం గాతములును హయ హేనులు స రథఘోషములుగాని వేఱొండుకావు. మే మిందఱియు సన్నిధానమునఁ గాచియుండఁగా వెఱపేల?

సుధే—మీయట్టివారికి సా పుండఁగా వెఱవవలసినపనిలేదు. అదె గదను కేలఁదాలిచి భీమునివలె వలలుఁడు వచ్చుచున్నాఁడు. నాగుండె కుదుటఁ బడినది.

కంక—(తనలో) ఈమె వలలుని భీమునిగా నెఱి యుండదుగదా?

[గదాహస్తండును వలలుఁడు ప్రవేశించుచున్నాఁడు.]

సుధే—ఓయీ! వలలా! నీవు పోయినకార్యము పండయినదా? కాయ మునదా?

కంక—మనోరథసిద్ధి యైనదా?

వల—దేవీ! నమస్కారము. కంకభర్తారకా! వందనము. నేను బడిన ప్రయాసము పిపాసచే నెండమావివెంటఁ దగిలిన ట్టునది.

కంక—అంధరాజు కనబడలేదా?

వల—అంధరాజు కనబడెను. కాని యతఁడు మన మనుకొన్న యంధరాజు కాఁడు.

కంక—మఱియెవఁడు?

వల—సంగ్రామవీక్షాపేక్షచే వచ్చుచున్న యొకవృద్ధాంధరాజు.

కంక—అంధుఁ డయినచో నిక యుద్ధమును జక్కఁగానే నీక్షింపఁగలఁడు.

వల—అతఁడు కేవల లాంఛుఁడే కాక బధిరుఁడునహిత మైనను, సంగరదర్శనమునకును సమరవార్తావిశేషాకర్ణనమునకును దగిన సాధన సంపత్తి లేనివాఁడు కాఁడు.

కంక—అట్టియద్భుతసాక్షు మేని?

వల—వక్షిణభుజాదండము లేకయు జనకుని కవలంబదండముగా నున్న పుత్రరత్నము.

కంక—అట్లునుచో నతఁడు తండ్రికిఁ దగిన తనయుఁడే.

వల—ఆయంగహీనతలు వారికి స్వదోషమువలన నైనవికావు. స్వరాష్ట్ర రక్షణార్థముగా మున్నొకసారి వా రొనర్చిన సంగర రంగమునందే వారి కీయంగ వైకల్యములు సంప్రాప్తము లయినవట!

కంక—వా రతి సుకృతులు.

వల—మేలు మఱవక మహారాజుగారు తాము పారితోషికముగా నొసంగెడి యుపకారవేతనము నంగీకరింపవలసినదని యెంత ప్రార్థించినను వినక వినయవచనములతో నిరాకరించి స్వతంత్రజీవనము చేయవలె నన్న యుదారబుద్ధితో వా రిప్పుడు కృషివృత్తి నవలంబించి చెమట యూడ్చి స్వకాయకష్టమువలన జీవించుచున్నారట! గ్రుచ్చి గ్రుచ్చి నే నడిగినమీఁదట వా రిష్టములేకయే యీవృత్తాంతమును నాతోఁ జెప్పవలసినవారైరి.

కంక—వారు మన కత్యంత గౌరవార్హులు.

గీ. పృథివిలోపలఁ బరతంత్రవృత్తితోడఁ

బడయునట్టి మహేంద్రవైభవముకంటె

నుత్తములు దాము స్వచ్ఛందవృత్తితోడి

కొలది విభవంబె గొప్పగాఁ దలఁతురెపుడు.

పరభాగ్యోపజీవులు కా నొల్లని యాయోగ్యపురుషులపేరు లేవో యెఱుఁగుదువా?

వల—వారిలో వృద్ధునిపేరు పురుషోత్తవర్మయట! కుమారుని నామము వజ్రబౌహువట!—అదే వారు వచ్చుచున్నారు. క్షణకాల మూర' కుండుడు.

సుధే—వృద్ధుని బుజములమీద నెక్కించుకొని కుమారుడెట్లు మిట్ట నెక్కుచున్నాడో! వారును మన మున్నయెడకే వత్తురా?

వల—రారు. వారు మనముం దున్న యీమెట్ట నెక్కి యక్కడ నుండి యుద్ధమును జూతురు. పల్లములోనున్న మనకు వా రాడుకొను మాటలు వినఁబడుచుగాని వారికి మనము కంటఁబడము.

తంత్రీ—వారివలెనే మనమును మిట్టనెక్కి ప్రత్యక్షముగా సంగ్రామము నేల సందర్శింపరాదు?

కంక—మన మట్లు చేయరాదు. ఉన్నతప్రదేశ మధిరోహించి యుంటచే మనమొక్కింత పగవారికంటఁ బడితిమా, మన కపాయము సంభవించును.

వల—వీరియాజ్ఞ మన కవిలంఘనము. ఈయుభయుల మూలముననే మనము సకలమును నిరపాయముగా నెఱుఁగవచ్చును. వృద్ధుఁ డంధుఁ డగుటచేతఁ దాను జూచిన దెల్లను గుమారుఁ డాతనికిఁ దెలుపుచుండును. బధిరుఁ డగు తండ్రికిఁ దెలుపునప్పుడు కొడుకు బిగ్గరగాఁ జెప్పక తీఱనందున నందనుఁడు పలుకు ప్రతివాక్యమును మనకు వినఁ బడుచునేయుండును.

దామ —కన్నదానికిని వీన్నదానికిని భేద ముండదా?

కంక—మొట్టమొదటఁ గొంతసేపు మనము శ్రవణోనరిదముగా వీనుటతో దృష్టి వహించినయెడల, తరువాత నేత్రోత్సవాపాదక మగు సమిద్దర్శనమేకాక మహోత్సాహముతో నాహవముననే భాగస్థుల మగుభాగ్యముసహితము మనకు లభించునేమో! కొంచెము తాలిమి వహింపుడు. అదిగో వారు గుట్ట నారోహించినారు.

[కుమారుడు తండ్రిని మూపురిమీద వహించుకొని వచ్చి
దింపగా నిరువురును ప్రవేశించుచున్నారు]

వల—అలమునఁ బాలికాపుల మగుభాగ్యము లభించింపబడు
గదా నాకుఁ బండువు! నారు చెట్టుమొదటఁ జేరినారు. ఏ మను
కొందురో విందము.

పురు—కుమారా! పూర్వయుద్ధమున సుశర్ముని భటుఁడు
నాకన్నులలోఁ దూపులునాటి యిట్టిపాపమును గట్టుకొన కుండిన
పక్షమున, ఈముత్సాహవంతము లైన మనలిచేతులతోనే కొంతవఱకు
నేనును శత్రుసంహారముచేసి ప్రభువువారి మన్నన ఋణమును దీర్చుకొ
గలుగుదునుగదా!

వజ్ర—హా! తండ్రి! వృద్ధుడవైన నీకే యంతపౌరుష మున్న
ప్పుడు నీకడుపుఁ బుట్టిన యుత్తమక్షత్రియకుమారునకు నా కెంత
క్షోత ముండవలెను? నా కీకుడిభుజమే పోకుండినయెడల నే నిప్పుడు
పిడుగుతునకనలె నరాతిబలములపైనిఁగి నాప్రియజనకుని గేత్రావ
రోధమునకుఁ గారణమైన విరోధితల నైన నటికి యాపాపపుశిరస్సును
మోలవిత్రపాదముల కుపాయనము చేసి పితృఋణవిమోచనమును
జేసికొనా?

పురు—తిన్నగా వినబడని నాచేవులకు సహిత మేదో మహా
శబ్దము వినవచ్చుచున్నది. పయినుండి పిడుగుపడుచుండ లేదుగదా? అర్జునః
ఫల్గునః పార్థ—(అని తొలఁగి జూచుచున్నాఁడు.)

వజ్ర—జనకా! జడియఁజూకు. అది పిడుగుచుప్పుడుకాదు.

క. ఇందలి వసుంధరాధర

కందరములు మాఱుమోయఁ గర్ణము లవీయ

గ్రం దగుశబ్దం బిది రణ

దుందుభినాదము సుమ్మ తూలకు తండ్రి!

వల—ఈసంగరభరీభాంకరణముచే నాయుగము పొంగుచున్నది. ఏదీగద? (అని లేవబోవుచున్నాడు.)

కంక—గలలా! తాళుతాళు ఇది సమయముకాదు. నీ వేమి రణరంగభీము డి వనుకొనుచున్నావా? నీ వెవ్వడవో స్థరణకుఁ దెచ్చుకో.

వల—(తన్నుఁ జూచుకొని) నేను విరాటుని వంటలవాడనా? వీరావేశమున నన్ను నేను వచితిని మన్నింపుడు. (అని మరలఁ గూచుచున్నాడు.)

పురు ఓహో! తెలిసినది. యుద్ధ మారంభము కాబోవు చున్నది కాబోలును! నామీఁద నేదో ధూళిలాగునఁ బడుచున్నది. ఇది యీవృక్షమునుండి పడుచున్న పుష్పరజమా? గమన వేగమున నుత్థాపిత మైన బలపాదపరాగమా?

వజ్ర—ఇది యుద్ధయాత్రచేయుచున్న మనసైనికనికరములచరణ హతులచే లేచినదుమారము. అదిగో మనసేన శిత్రుసేనమీఁది కెంత వేగముగా నడుచు చున్నదో!

ఉ. తక్కువు డష్ట మింటి జలదమ్ములు వృష్టి నడంచు చుండుటన్
బమ్మిన పూర్వవైరమును బాపికొనన్ ఘనరోషమూర్తులై
దొమ్మి యొనర్పఁ బోవుగతిఁ దోయదవీధికి శోణధూళి మే
ఘమ్ములు మిన్నును నొకటఁ గ్రమ్ముదు లేచెఁ జమూపదాహతిన్.

పురు—యుద్ధ మన్న పేరు విన్న నామేను పొంగు చున్నది. నేను వ్యర్థుడ నై దూరమున నిలువజాలను. నన్ను రణరంగమునకుఁ గొని పోయి విడుపుము. ఖడ్గపాణినయి పోరాడి జయము నొంది స్వామికార్య నిర్వాహకుడ నయి చిరకీర్తి నైనను గందును. విమతులఁ గొందఱి నైన హతులను జేసి స్వామ్యర్థపరిత్యక్త దేహుడనై లయము నొంది వీర స్వర్గము నైనను జూటగొందును. ఏదీ ఖడ్గము? షేక్కుడ నున్నదీ? (అని తడవుచున్నాడు.)

వల—(లేచుచు) ఈచృద్ధునకు నేనును దోడుపడుమనా?

కంక— చలలా! కూసుచుండుము. నిమిషనిమిషమునకును నిన్ను నీవు ఘటించు చున్నావు. త్వరపడఁబోకు. మహారాజుగారు ని న్నిశ్చేకి సంరక్షణార్థముగా నియోగించి పోవుట విస్మరించితివా?

వల— అవునౌను. రాజాజ్ఞ మీటి నే నీస్థలమును విడువఁగూడదు. (అని కూర్చున్నాడు.)

వజ్ర—నాయనా! వృక్షమూలమున నట్లు తడవెద వేమి? ఊత కోలనేకాని నీ విచటికిఁ గరవాలమును దేలేను. యుద్ధవార్తను విని మన మింటికిఁ బోక పొలము నుండియే యిచ్చటికి వచ్చినాము కామా?

పురు—అక్కటా! పాపపుడైవము సమయమునకు నాచేత ఖడ్గము సైతము లేకుండఁ జేసెనుగా! నీ విక్క సమండి చూచి సంగ్రామ క్రమమునైనను నాచేవుల వేయు చుండుము. కన్నులతోఁ జూడలేక పోయినను మహారాజుగారి యవక్రవిక్రమమును తద్భటుల యుద్భటపరా క్రమమును వీనులార వినియైనను సంతోషించెదను.

వజ్ర—క్రిందినుండి రణరంగము నాకు స్పష్టముగాఁ గానరా కున్నది. వృక్షారోహణము చేసి చూచి సరిగాఁ జెప్పెదను. ఈతరువుపై కెగఁ బ్రాతుటకు నా కొకింత చేతో డగుము.

పురు—ఎక్కుము (అని చేయి సాయ మిచ్చి యెక్కించు చున్నాడు.)

వజ్ర—నే నీకొమ్మమీఁద నెక్కి కూర్చున్నాను. ఇక్క ననుండి నాకు సమస్తమును దృగ్గోచర మగుచు (అని మురదువంకఁ జూచి) అదిగో సంగరరంగము సర్వమును నా కిప్పుడు కన్నులఁ గట్టినట్టున్నది. మన భటులు పరబలమును సమీపించినారు. వారెట్లు వీరాలాపము లాడు చున్నారో వినుచున్నావా? ఇంతదూరమునకు వారి మాటలు చెవిలోఁ జెప్పిన ట్లెంత స్పష్టముగా వినఁబడుచున్నవి!

పురు—పయినుండి యేమో యనుచున్నావు. బిగ్గరగాఁ జెప్పు.

వ్రజ—వారి వీరాలాపములు—వీరాలాపములు—వినబడుచున్నవా?

పురు—నాచెవిటిచెవులు చవులుగులుకు వారిశుభవచనములను వినుపాటి పుణ్యమునకు నోచుకో లేదు. వా రేమనుచున్నారు?

వ్రజ—ఏ మనుచున్నారా?

క. కొట్టుడు—పరుగులువెట్టుడు—

పట్టుడు—మనపసులఁ గొంచుఁ బాతెద రదె యా

కట్టిడిపగతుర నిలువం

బెట్టుడు—నడి గోగణంబు విడిసింపుఁ డిటన్.

అని పలువురు పలుఁదెఱంగుల వీరోక్తులు పలుకు చున్నారు. ఉభయబలములును గలియఁబడినవి. సంకులసమర మగుచున్నది.

పురు—కన్నులు లేని కొఱత నా కిప్పుడుగదా తోచుచున్నది!

వల—మేము కన్నులు గలవార మైనను లేనివారమే యైనాము.

వ్రజ—ఓహో! ఏమి యారణక్రీడ!

మ. ధరణీకాంతయు నఁ తరిక్షసతియున్ దా రొండొరుల్ కందుకో
తక్రసంక్రీడ యొనర్చుచో నెగయు నుద్యత్కందుకౌఘం బనన్
శరధారాహతిఁ ద్రెస్సి నూలులు సహస్రంబు ల్మహోగ్రాకృతిన్
శిరము ల్మింటికి నొక్కట న్నెగసి ట్తోణిం గ్రవ్యుఁడం గూలెడిన్.

వల—పుచ్చకాయలవలె నెగయుచున్న యీపుట్టె లన్నియు మనపగవారివే యగునుగాక!

కంక—తథాస్తు!

పురు—ఆహా! ఏమి వారిపుణ్యము! ఒక్కసారిగా నెందఱు సుభటులు వీరస్వర్గమును గొల్లగొనుచున్నారు!

వజ్ర—

చ. బలికి నలంకరించుకొని వచ్చిసైకైపడి యోధవీరు ల
త్యలఘుగ దాసి మన్గర శరాసనకంకటభూషితాంగులై
కలంగక పోరు నల్పి తృణకల్పముగా నదె యుద్ధరంగం
దెలమిని మృత్యుదేవతకు నిచ్చెద రస్రములున్ శిరంబులున్.

చూడు చూడు మనసేనాని తేరు డిగ్గి కౌత్యేయకము కరమ్మనఁ
గరమ్మును మెఱుంగులుగక్క విపక్షసేనాధ్యక్షులమీదఁ బడి యెట్లు
వీరవిహారము సలుపుచున్నాడో!

ఉ. ముహూర మైనకాంక్ష నసిపుత్రిక వీరవరప్రశస్త కం
రమ్ములఁ గౌగిలింపఁ బ్రకటం బగుదివ్యసతీస్వయంబు రే
ప్రమ్మన వేడ్క నాడెడు వసంత మనఁ రుధిరప్రపూరము
చిమ్మనగ్రోవులం బయికిఁ జిమ్మినయట్లుగ మిన్నముట్టెడున్.

ఇప్పుడు ధూళి పూర్ణముగా నడఁగిపోయినది. స్వసైన్యశాసమున
కోర్వక శత్రుసేనాపతి యైన విక్రమభుజుఁ డడ్డుపడి వీరసేనుని
ననూనశరధారాప్రవాహమున ముంపఁగా సతఁడు మరల రథారోహ
ణము చేసి శరశరాపనముల నందుకొనుచున్నాడు.

వల—మనవీర సేనునకుఁ బోరు భార మగునేమో! నేను బోయి—
కంక—తాళు. వారిమాటలు విననిమ్ము.

పురు—కుమారా! మన మహారాజుగారి నుపేక్షించుచున్న
ట్టున్నావే?

వజ్ర—లేదులేదు. ఈక్రందుకయ్యమున మహారాజుగారిరథ మీ
నాదృష్టిపథమునఁ బడకున్నది.

సుధే—ఏమిబుద్ధి?

కంక—అమ్మా! అతఁడు భుజేమో యునుచున్నాడు విను,

వజ్ర—ఇప్పటి కది నేత్రనోచర మైనది. కేతనమునుబట్టి రథమును గుఱుతుపట్టినాను. మహారాజుగారును బ్రత్యక్షముగాఁ గాన వచ్చుచున్నారు. ఆమహారాజపర్జన్యుఁడు వైరివీరులమీఁదల శరవర్షము లెట్లు కురియుచున్నాఁడో!

పురు—సీవు వేఱుప్రక్కకు దృష్టి మరలింపక మనమహారాజు గారిపౌరుషమునే నాకు వర్ణించి చెప్పుచుండుము.

వజ్ర—ఏమి యామాశ్చర్యము!

ఉ. తూణమునందుఁ జే యిడుట తూపులఁ దీయుట కార్ముకంబునన్
బాణచయంబుఁగూర్చుట విపక్షులపై గుఱి పెట్టి యేయుటల్
కానఁగరా వొకింతయును; గానఁగ నౌ విలు మండలాకృతిన్
బూనుట యంపవాన లరిముఖ్యుల ముంచుటమాత్ర మెప్పుడున్.

క. కరలాఘన మే మందును

శరములు పుంఖానుపుంఖసంగతి నడరన్

శరములు వింటిని శాత్రవ

శరములు మంటిని శతములు చేరెడు నొకటన్.

శా. ఆహాకారముతోడ నల్లడల నత్యార్థి నిజానీకినీ

వ్యూహంబు ల్పఱవంగ నడ్డుపడి తాఁ బుంఖాను పుంఖంబుగా

బాహుతోపముతో సుశర్మ ధరణీపాలాగ్రశిం దాఁకి యు

త్సాహస్కూర్తిని నించెడున్ విశిఖవర్షంబు ల్మహోగ్రంబుగన్.

కటకటా! మహారాజుగారిధ్వజంబును రథాశ్వవ్రజంబును నేలఁ గూలెను గదా!

సుధే — ఏమిబుద్ధి?

వల—తోడుపడ మన కిది సమయము.

కంక—తాళు, ఆతఁ డేమో యనుచున్నాఁడు.

వ్రజ—

మ, గద కేల ధరియించి తేరు డిగుచుం గాలాంత కాకారుడై
కదియం బోయి విరాటభర్త రిపుయుగ్యవ్రాతము న్నూతునిన్
జదియ న్మోడె సుశర్మయు నిర్వరధుడై సర్వం సహామండలం
బదరన్ దూకె గదారణం బొకటఁ జేయన్ దారుణప్రక్రియన్.

క. కని శంఖాద్యనుజులు మన

మనుజపతికిఁ దోడుపడిరి; మఱి యరియోధుల్

చని తోడ్పడిరి సుశర్మకు;

రణసంకులతన్ గుఱు తిడరా దొండొరులన్.

దృష్టి చెసరసీక మహారాజుగారి దారుణప్రవిదారణకౌశలమునే నేత
పర్వముగా నాలోకించుచుండఁగా మన కత్యంత సమీపముననే యేదో
నేమి ధ్వనివలె వినవచ్చుచున్నది. ఈచెట్లక్రిందికి రథ మేదియు
రాదుగదా? ఏమిది? మనభటు లింతమంది పరుగువాఱు చున్నారు!

పురు—సుశర్మ సేనమీఁదికా?

వ్రజ—కా దీవంకకు.

సుధే—రాజుగారు మన కేమైన సందేశమును బంపు
చున్నారేమో!

వ్ర—ఏరీ భటులు? నే నెదురు పోదునా?

కంక—వేగిరపడకు. వారి నిట రానీ.

పురు—శత్రుభటులవలన నీ కిప్పు డేమి కీడు మూఁడునో యని
నాయుల్లము తల్లడిల్లుచున్నది.

వ్రజ—వారిబాణము లింతదూరమురావు.

పురు—నాభయ మదికాదు. కంటఁబడితివా శత్రు లిట వచ్చి
నిన్ను వధింతురేమో యని భయపడుచున్నాను.

వజ్ర—అంధున కూతకోలగా నీతోనున్న నన్నుఁ జూచియు నా కెగ్గు దలతురా? నీచెంత నున్నంతవఱకు నాకా భయము లేదు.

పురు—లోకానుభవము చాలనిబాలుఁడ వగుటచేత నీవు పరులను నీవలెనే భావించు చున్నావు. వారి కంతనీతి యుండినపక్షమున నిష్కారణముగా మనగోగ్గణములను బట్టుదురా? కానిమ్ము. వా రీస్థలమును దాటిపోవువఱకును ఊణకాలము నీవు మాటాడక నామాట విని మానము వహించి యుండుము.

వజ్ర—వా రెవరు? ఇందు వచ్చువారు వైరిభటులు కారు. విరాటభటులు. మనభటులే.

పురు—కారుకారు. నీవు భయపడుచున్నావు నీమాటలు నేను నమ్మను. విరాటభటు లైనపక్షమున సంగర రంగమును విడిచి వెనుక కెన్నఁ డైనఁ బరుగెత్తుకొనివత్తురా? కన్ను లున్నయెడల నేనే చూచి నిజ మెఱుఁగుదునుగదా? నేత్రహీనుఁడ నగుటచేత నితరు లేమి చెప్పినను నేను విని యూరకుండవలసి వచ్చుచున్నది.

వజ్ర—నీవు నామాట నమ్ముము నమ్మకపోమ్ము. నాకన్నులారఁ జూచినది నేను జెప్పుచున్నాను. నాకన్నులను నే నెట్లు నమ్మకుండఁగలను? ఇదిగో వారు మన మున్న చోటనుండియే పరుగెత్తుచున్నారు. వారిరాకకుఁ గారణాంతర ముండి యుండవచ్చును.

[ఇరువురుభటులు ప్రవేశించుచున్నారు.]

పురు—అట్లయినయెడల వా రేల పరుగెత్తుచున్నారో యడుగు.

వజ్ర—ఓ భటులారా! మీరేల యింతవేగముతోఁ బరుగెత్తు చున్నారు? ఎక్కడ కరిగెదరు? యుద్ధ మెట్లు చెల్లుచున్నది? ఎవరి కపజయము కలుగున ట్లున్నది? ఇటు వచ్చి చెప్పిపొండు.

భటులు—మాకు మీవద్దకు వచ్చి మీతో మాటాడుచుండు టకుఁ దీరిదు, వెనుక నిలువయున్న సేనలను బిలుచుకొనిపోవుటకము

పరుగెత్తుచున్నాము. శత్రుసేనాధిపతి యొక్కశరాఘాతముచేత మన సేనాని మూర్ఛితుడైనాడు. ఇప్పుడు నిమిత్తములు మన కంత యనుకూలముగా నున్నట్టు లేవు.

పురు—అయ్యలారా! అట్లునచో నిలువక పరుగెత్తుడు. మీ రతివేగమునఁ బరుగెత్తుడు.

భటులు—(పరుగెత్తిపోవుచున్నారు.)

కంక—వలలా! సుధేష్ణాదికామినీజనరక్షణమునకయి మన మిందఱ ముండగా మనకు సేనలతోఁ బనిలేదు. ఈభటులవెంట మనబలకరపుబలమును బంపి వేయవచ్చును—అమ్మా! ఏమిసెలవు?

సుధే—వలలాదులు మీ రిందఱుండఁగా నా కేమి భయము? శ్రీఘ్నముగాఁ బంపివేయుడు.

కంక—తంత్రీపాలా! నీవుపోయి యీభటులవెంట మనకావలి సేనను బంపివేసి యిక్కడ నున్నట్టే మరల రమ్ము.

తంత్రీ—చిత్తము. (అని పోవుచున్నాడు.)

[సారధిసహితముగా రథముతో సేనాధిపతి ప్రవేశించుచున్నాడు.]

సేనా—(అంతటఁ గలయఁజూచి) సూతుడా! మనరథమిక్కడ కేల వచ్చినది?

సూతు—శత్రుశరప్రహారముచే దేవరవారు మూర్ఛితులు కాఁగా రథమును రణరంగమునుండి తొలఁగించి యీవృక్షచ్ఛాయకుఁ దెచ్చి నిలిపినాను.

సేనా—యథాపూర్వముగా రథమును యుద్ధభూమికి మరలఁ గొనిపోమ్మి. సోకిప్పుడు గాయ మంతబాధాకరముగా లేదు. నే నిప్పుడే పోయి నన్ను మూర్ఛపుచ్చిన యాతుచ్చుని పాణమును గొనవలెను.

సూతు — అదిగో పగదీర్చుకొనుటకయి మనసేసపోవుచున్నది. స్వామీ! మీరు నాప్రార్థన మంగీకరించి యిండుకతడ విందు విశ్రమించి విగతశ్రము లయి మఱి శత్రువు మీఁదికిఁ బొండు.

సేనా — అట్లుకాదు. ఆప్రకారముగా వీరభటు లంతమంది ప్రాణములు డాపక పోరాడుచుండఁగా సేనాధిపతి నన్నపేరు పెట్టుకొన్న నేను శరీరములోఁ బ్రాణము లుండఁగానే వీరవిహారము సలుపక పయినుండి చూచుచు నూర కుందునా? ఆవల భూవరుఁ డే మయ్యెనో! తోలుము—తోలుము.

పురు — (ఆలకించి) ఇక్కడ నెవ్వరో గుసగుసలాడుచున్నారు. ఆమాటాడువా రెవరు? వీరభటు లైనయెడల మీ రీచెట్టునీడ కేల వచ్చినారు? ఆవల మీరాజు ప్రాణార్తు డైఁ పోరాడుచుండఁగా మీ రాతనిని దిగవిడిచి యచట మీప్రాణములు దాచుకో వచ్చినారా? పొండి పొండి. 'అవమానమునకు భయపడక మీరు చావునకా జడియు చున్నారు?

వజ్ర — తూలనాడకు.

సేనా — ఓవృద్ధుడా! నీ వనుకొన్నట్లు —

పురు — ఇది తూలనాడుటా? చేతఁ గత్తిదాల్చి వెనుక తిరిగి వచ్చుటకు మీరు సిగ్గుపడకున్నారు. అట్టిసిగ్గుమాలిన మీరు నాతో మాటాడ రాబోకుడు. మీయాలాపములశబ్దమేకాని మీరూపములు నాకు గోచరము కాకున్నవి. నేనే యంధుఁడనుగాక మిమ్ముఁ జూడ గలిగియుంటినా, పాఱుపంద లయి వెనుక తిరిగి వచ్చినందున కయి మీ మిశ్రాభూమికి బలి యిచ్చి యుందును. లేండు. పోండు. పోవుచున్నట్లు లే దేమి? మీవద్ద మగతనమే లేదా? మీరు ధరించినవి తెడ్డా? ఖడ్గములు కావా? ఖడ్గములే యయ్యె నేని పోయి పోరాడుడు.

సేనా—ఓయంధుడా! కోపపడబోకు. ప్రాణములు దక్కించు కోవలె నని పిటికితనముచేత నే నిటకాలేదు. మూర్ఛితుడ నయియున్న గమయమున నాకుఁ దెలియకుండ సారథి నారథము నిచ్చటికిఁ దోలి తెచ్చినాఁడు. ఇదె పోవుచున్నాను—సారథీ! రథము తోలుము.

సూతు—మహాప్రసాదము. (అని తోలుచున్నాఁడు.)

వజ్ర—నాయనా! మనసేనాని మహావేగముతోఁ బోయి శత్రు సేనలమీఁదఁ బడుచున్నాఁడు.

పురు—ఎక్కడనుండి పోవుచున్నాఁడు?

వజ్ర—ఇక్కడనుండియే. ఎమటిమాట వినిసిందుకోక నీ వింత వఱకుఁ బదరు చుండినది మనసేనాధిపతినే. అతఁడు గాయపడి మూర్ఛలో మునిగియున్నప్పుడు సారథి రథము నిటఁ దోలి తెచ్చినాఁడు. అతఁడు మూర్ఛ తేరి తేరిని బోరి కున్ముఖము చేయుట కయి సారథిని ద్వారపఱుచు చుండఁగా నిజ మెఱుంగక నీవు నిష్కారణముగా దూఱనాడితివి.

పురు—అయ్యో! అజ్ఞానముచేత సేనానియెడల నేను మహాపరాధము చేసితినే! అది నాబధిరత్వదోషముగాని నాదోషము కాదు. ఈయంధుఁడు చెవిటివాఁడని యెఱిగి న న్నతఁడు మన్నింపకపోఁడు.

వజ్ర—ఇప్పు డీగతజలసేతుబంధ మేల? పోనిమ్ము. అదిగో యుద్ధ భూమియం దంతకంతకుఁ గలకలము హెచ్చుచున్నది. రోజుచు మఱి యొకభటుఁ డిందుఁ బరుగెత్తుకొని వచ్చుచున్నాఁడు.

పురు—యుద్ధ మెట్లు నడుచుచున్నదో యాతని నడుగు.

[భటుఁడు ప్రవేశించుచున్నాఁడు]

వజ్ర—ఓవీరభటా!—

భటు—నీతో మాటాడుటకు నా కవకాశములేదు. నే నీవృద్ధుని మాట విన్నాను. నిమిత్తములు మన కిప్పుడు ప్రతికూలముగా నున్నవి.

రాజుగారు మూర్ఛితు లైనారు. నే నంతఃపురస్త్రి సంరక్షణార్థము పరు గెత్తుచున్నాను (అని పరు గెత్తుచున్నాడు.)

పురు—నుహా! రాజుగారే మూర్ఛితు లయినారా? ఓభటుండా! నిరాయుధుడ నయియున్న నాచేతికి నీఖడ్గము నిచ్చి నన్ను శత్రుసేనలో విడువుము. గ్రుడ్డియెద్దు జొన్నచేనిలోఁ బడ్డట్లు శత్రుసేనాటనిలోఁ బడి ప్రాణముల కాశింపక కృప యెఱుంగని నీకృపాణముతోఁ జేతి కందిన వారి నెల్లఁ దెగనఱికెదను.

సుధే—భర్తగారు మూర్ఛితు లయినా రన్నవిడుగువఁటి దుర్వార్త నాచెవిని బడి హృదయభేదమును కావించుచున్నది. ఏమి చేయుదును? ఎందుఁ జొత్తును?

కంక—అమ్మా! తొందరపడఁబోకు. ఈభటుండు చెప్పునది సావ ధానముగా వినుము.

సుధే—ఓభటోత్తమా! శుభమా? అశుభమా? ఏమివార్త?

భటు—దేవీ! అశుభ మేమియులేదు. తత్తరపడఁబోకుండు. రాజుగా రించుక మూర్ఛితు లయిరి. ఇప్పటికి మూర్ఛ తేరి మరల గదో త్వనము చేయుచుండి యుందురు. సంకులసమరములో నడ్డుపడిన తమ్ము అకును గుమారునికిని గాయములు తగిలినవి. మనసేనల కషజయము కలుగునట్లు కనబడఁగా నైరులు కూరు లగుట విచారించి, ముందుగాఁ బోయి యంతఃపురకాంతాబృందము నుద్యానమందలి కృత్రిమాద్రికందర మునఁ దాఁగియుండ హెచ్చరించి రమ్మని సేనాని నన్ను నియమింపఁగాఁ దన్నియోగమును నివేదింప వచ్చినాను. నేను వచ్చుచుండఁగా శత్రు సేనలోనుండి యెవ్వఁడో యొకదుష్టుండు రాజుగారు పట్టుపడిరని యటచేను గాని యంతపని పుట్టు నని నే ననుకోను.

సుధే—(గుండెలు కొట్టుకొని విలపించుచు) ఓచలలా! ఓదామ గ్రంధీ! ఓతంత్రీపాలా! నాకుఁ బతిభిక్ష పెట్టుండు. హా ప్రాణనాథా! హా—

వల—అమ్మా! శోకింపకు. కొంచెము తాళుము.

సుధే—అన్నలారా! తాళగలమార్గ మేదో నాకుఁ జెప్పుడు. భర్త క్రూరకిరాతు లగుపరులచేతులలోఁ బడె నని విని నే నెట్లు తాళగలను? (అని యేడ్చుచున్నది.)

వల—దేవీ! ధైర్యము విడనాడకు. ఇప్పుడే మేము పోయి నీభర్తను విడిపించి తెచ్చెదము. (అని లేచుచున్నాడు.)

సుధే—అందాఁక మేన నే నెట్లు ప్రాణములు నిలుపగలను? విధవనై పృథివిమీఁద నే నొక్కక్షణ మయిన బ్రదుకఁజాలను.

వల—ఎంతమాట! వైరిభార్యలుగాక మీరు విధవ లగుట మాదేహములలో నూపిరి యుండఁగానే సంభవించునా? అమ్మా! అధైర్యపడకు.—ఓకంకభట్టారకా! మీ రీశుద్ధాంతకాంతలను రహస్య స్థలమునకు దూరముగాఁ గొనిపోయి వీరి రక్షణ మేవఱ కుండుడు— ఓదామగ్రంధీ! ఓతంత్రీపాలా! మనము పోయి యిప్పుడ రాజుగారిని విడిపించి తెచ్చి దేవిగారినేత్రముల కపూర్వపర్వ మొనర్తము రండు. ఆయుధములను గైకొని లెండు.

కంక—శ్రీఘ్నముగాఁబొండు. మీకు విజయ మగుఁగాక!—దేవీ! మనము ముందు సపరివారముగాఁ గృతకథరాధరకందరమున కరుగుదము రండి. లెండి.

సుధే—(లేచి) నాకు నడవఁ గాళ్ళు రావు—ఓవీరోత్తములారా! మీరు మరల వచ్చి భర్తృపునర్దర్శనము చేయించినదాఁక నాహృదయము కుదుటఁబడదు. మీకుఁ గార్యసిద్ధి యగును గాక! పొండు. (అని నడచుచున్నది.)

వల—అమ్మా! కార్యసిద్ధి యొనర్పే సంభావింపుము. మేము పోయి వచ్చెదము. (అని మువ్వరు నాయుధపాణు లయి రణరంగము ఘంకఁ బోవుచున్నారు.)

పురు—ఇంతకుముందేదో రోదనధ్వనివలెఁ గొంచెము నాచెవిని బడ్డ ట్టున్నది! అది యే దయిన మన కేమి? రాజుగారివార్త చెప్పుము.

వ్రజ—మనరాజుగారు పగతురచేఁ బట్టుపడినా రట! విడిసిందుట కయి కాబోలును సేనాని వైరివీరులతో ఘోరసంగ్రామము చేయు చున్నాఁడు.

పురు—ఏమి! ఇంతసేపలో రాజును విడిసిపడఁగల మగతనము గలవాఁ డొక్కఁడును లేడుగా!

వ్రజ—ఎవ్వరో ముగ్గురువీరపురుషు లీవంకనుండి త్రేతాగ్నుల వలెఁ దేజరిలుచు శత్రుసేనాటవిమోచ కుఱుకఁ బరుగిడుచున్నారు.

పురు—వారి కీశ్వరుఁడు తోడుపడునుగాక! ఓశూరవరులారా! శత్రువీరులలో నొక్కరిని మిగులనీయక యందఱిని మీప్రతాపాగ్నికిఁ బూర్ణాహుతి చేయుఁడు. ఇసీ! అశక్తునివలె నే నిప్పుడు శూరత్వముచేతఁ గాక నిరర్థకప్రలాపములచేతనే రాజభక్తిని గనబఱుచుచున్నాను!

వ్రజ—పలాయితు లగుచున్న సైనికులను జూచి సింహగర్జన ములవలె గుహలు మాఱుమ్రోయు వారు వీరాలాపము లెట్లు పలుకుచున్నారో విను.

వల—

క. సంగరరంగమునం దిటు

భంగము పడి సిగ్గు విడిచి పాతైన రేలా?

శృంగారార్థమె మీమీ

సింగుణులును గైదువులును? జెడు భటులారా!

చ. నిలుఁడు నిలుండు; పాఱకుఁడు; నెట్టనఁ దాఁకుఁడు వైరివీరులన్;

దలపడి పోరి శౌర్యఘోత నిద్రింపుఁడు మీనృపాలునిన్;

గలఁగి తొలంగఁ జేకులవి గాజులె? కత్తులు కావె? భీతియే

యలఁచెడుఁ గాని మిమ్ము భయదారులు గారు; యశంబు నొల్లరే?

దామ—

ఉ. సాతెద రేల మీర లిటు పొరుషహీనత? భీరులార! చీ!
 పాటినయంతమాత్రమునఁ బాటునె మృత్యువుకూడ మీవలెన్?
 దీఱనిస్థిగుచ్చేఁ జివికి త్రైతైద రింట రణోర్విఁ బాసినన్;
 బాటక పోరినన్ గెలువ వచ్చును; జావది సందియం బగున్.

తంత్రీ—

గీ. పసరములుమాత్ర మీగతిఁ బాటిపోవుఁ
 గాని వెను కంజ యడ రెందు మానధనులు;
 భూమిపా లగునట్టి యీబాందికొంటకు
 మానమును మీరు విడుతురే మనుజు లయ్యు?

పురు—వీరివాక్యములు నాడెందమునకుఁ బరమానందము కలిగించినవి. ఇత పీఠరసమూర్తు లయినవీరిపీఠవిహారమును వివరించి వీనులకు విందుచేయుము.

వజ్ర—(రణరంగమువంకఁ జూడ్కి నిగిడించి)

ఉ. మేలు! విచిత్ర మయ్యెడు! నిమేషముక్రిందనె నెత్తుటేర్లఁ గెం
 ధూళి లడంగియున్ మరిలఁ దోచెడు ధూళిని నెట్టచీకట్లన్
 క్రాలు ధరాపరాగములు కా పని యప్పు డెటుంగ నయ్యెడిన్
 హేళి ప్రతీచిఁ గ్రుంకు నెడ నెల్లెడఁ గ్రమ్మెడు సాంధ్యరాగముల్.

క. ఈరణవీరోత్తమ దు

ర్వారాత్యుగ్రప్రతాపపటిమను గని ప్రీ
 డారతిఁ దేజోహీనుం

డై రవి పాతె ననఁ బల్కిమాంబుధిఁగ్రుంకెన్.

కాటుక్రమ్ముచున్న చీకట్లకుఁ దోడుగా సేనాసమృద్ధమువలన ధూళి సహితము రేగుచున్నది. సంగరరంగమున నేమి సడుచుచున్నదో నాక్షన్నులకుఁ గానరాకున్నది. ఇంతచేరుననే యున్నను సమరోన్ముఖు

లము పోవుచున్న యీవీరత్రయముయొక్క విగ్రహములే స్పష్టముగాఁ గంటఁబడవు మన మిక్కఁ గ్రొదికి దిగుదమా?

పురు—చీకట్లు కారుక్రమ్మినపక్షమునఁ గన్నులు లేని నాకును గన్ను లున్న యాసైనికులకును భేద ముండదు. కాబట్టి యింటికిఁ గాక నన్నును యుద్ధభూమికిఁ కొనిపోయి వీరశయన మొందిన భటునిచేతి కరవాల మొకటి నా చేత నిడి శత్రు మధ్యమున విడువుము. రమ్మ.
(అందఱు నిష్క్రమించుచున్నారు.)

చ తు ర్థాంక ము.

రంగము — సుశర్మశిబిరములోని పటచుందిరము.

[సుశర్మయు, సత్యసేనుఁడును, విక్రమభుజుఁడును, భటులును,
ప్రవేశించుచున్నారు.]

సుశ—ఓవిక్రమభుజా! ఓసత్యసేనా! భగవదనుగ్రహమువలనను యుష్మదాదుల యవక్రవిక్రమమువలనను మనకు నేడు విజయమహోత్సవము కలిగినది. ఓవిక్రమభుజా! మన యీగెలుపునకు ముఖ్యకారణము నీబాహుబలమే సుమా!

చ. బవరమునం ద్వేదీయ కరవాలఫణిండుఁడు కాఁడె యెల్లెడన్
జవమున దూకి దూకి బహుశాత్రవవీరుల ప్రాణనాయువుల్
చవిగోని క్రోలి తాఁ బఱపె సర్వగృహశి నిరాటవీట నే
డవిరళలీల నేత్రముల నొండ్రకుఁ దల్లుల క్రమవాహినుల్?
మనపక్షమున విశేషనష్టము లేకుండ ననాయాసవిజయము కలిగించినది
నీభుజవిక్రమముగాక వే తే మున్నది?

విక్ర—ఇది యంతయు నీశ్వరానుగ్రహమువలన నైనది గాని నాపౌరుషము వలనఁ గాదు. మీవిజయమునకు నన్నుఁగూడ నొక యుపకరణముగాఁ జేయ ననుగ్రహించినందున కు యీశ్వరున కనే కాభివందనములు సమర్పించుచున్నాను.

సుశ—నీయసహాయసాహసక్రీడచేతఁ గాక యనన్యసామాన్య పరాక్రముఁ డైన విరాటుఁడు మరచేతఁ బట్టుపడువాఁడా? నీవు చేసిన యుపకారకృత్యమును మరచక నీయెడ నేను సదా కృతజ్ఞుఁడ నయి యుండెదను—ఓసభాసదులారా! మనకుఁ గలిగిన యీవిజయమున కు మీరందఱు సేనాపతి నభినందింపుఁడు—ఓవీరభటులారా! ప్రభుభక్తితోఁ బ్రాణములు డాపక పోరాసిన మీ కందఱు రే పర్వాసమ్మానములు చేసెదను—ఓసభ్యులారా! మన మిఁక విరాటరాజవిషయమున నడపవలసినపని యేమి?

సత్య—అత్యంతశీఘ్రముగా నంతకాంతికమున కనుచుట దక్క మఱి యేమున్నది?

విక్ర—అది ద్వేషైకదూషితులైన దయాశూన్యులు చేయఁ దగినదిగాని యుదారహృదయులు చేయఁదగినపని కాదు. మీవంటి వారు చంపఁ దగినశత్రువు చేతఁ జిక్కినప్పు డెట్లు చేసిన లోకము మెచ్చునో యట్లు చేయవలెను.

సుశ—శత్రుసంహారము రాజధర్మము కాదా?

విక్ర—శత్రుసంహారము రాజధర్మమే.

సుశ—అట్లున్నచో నుత్తమక్షత్రియునకు శత్రుసంహారమున కంటె లోకము మెచ్చఁదగిన పని మఱి యే ముండదు?

విక్ర—రణరంగమున శత్రుసంహారము చేసినప్పుడు లోకులు మెత్తురుగాని చేతఁ జిక్కినవానిని జంపినప్పు డెవ్వరును మెచ్చరు.

సుశ—ఈవిరాటుఁడు మనకు శత్రుఁడు కాఁడా?

వీక్ర—పోరాడుచుండినంతవఱకు శత్రుఁడే కాని యిప్పుడు పట్టుపడి దయనీయఁజేసాఁడు.

సుశ—నా ప్రాణములు గొనఁబూని నాపైకి దండెత్తి వచ్చిన గర్భశత్రువు ప్రాణములు గొన్ననైన సంగ్రామవిజయశాలినగు నాకు స్వాతంత్ర్యము లేదా?

వీక్ర—శత్రువు మీచేతిలో నున్నప్పుడు మనసు వచ్చినట్లు చేయుటకు మీకుఁ గావలసినంత స్వాతంత్ర్య మున్నది. అది నేను లేదనను. అయినను బట్టువడి యసహాయుఁడయియున్న పగవాని ప్రాణముల కలుగుట క్రూరకర్మముగాని వీరధర్మము కాదు.

గీ. పట్టువడి నిరాయుధుఁడౌచు బద్ధుఁడైన
యట్టిశత్రువుఁ డసహాయుఁ డగుటకతన
మృతునితోడను దుల్ముండు పృథివిమీఁద;
శవముఁ జంపుటె యవ్వానిఁ జంపు తెల్ల.

ఉ. అక్కట! నీకు లోఁబడినయట్టి యరాతినిఁ జంపితేనియున్,
మిక్కిలి నీశ్వరుండు నిను మెచ్చునె? నీసరివారు మెత్తురే?
నిక్కము నీదుగౌరవము నీదుయశంబును జంపుకొంటగా
కెక్కువ యేల? శత్రు మడియించుటయే యది యంచుకేనియున్?

సుశ—ఇప్పుడు నీవు చెప్పినదానినిబట్టి చూడఁగా బహుప్రయాస లబ్ధమైన మన యద్ధవిజయ మంతయు వ్యర్థము కావలసిన దయినట్లు కనఁబడుచున్నది.

వీక్ర—మనయుద్ధవిజయము వ్యర్థముగౌక సార్థకపడవలయు ననియే నా యభిమతము. జేతయొక్కయుదారకృత్యమువలననే గెలుపు సఫల మగును. ఉదారబుద్ధి నిర్దియజయమువలనఁగాని కలుగనేరదు. తిప్పువర్గమును గెలువఁగలుగుటకంటె నిర్దియవర్గమును గెలువఁ గలుగుట యధికకీర్తికరము. బాహ్యశత్రువులకంటె నంతశ్శత్రువులను జయించుటే దుష్కరము.

సుశ—ఏమి?

విక్ర—యద్ధజయము దైవాధీనము; ఇంద్రియజయము పౌరుషాధీనము.

ఉ. యద్ధము చూడఁ గేవలము ద్యూతమువంటిది; యిందు నందుచుకొని
సిద్ధముగా ననర్హునకె చేకులు గెల్పొకకొన్ని వేళలం
దిద్దర; వెఱ్ఱివాఁ డొకట నేసిన రాయుఁ బోలె, భీరుఁ డ
త్యుద్ధతిఁ జిక్కునమ్మె ఘనయోధునిఁ గూర్చును దైవికంబుగన్.

ఉ. కావునఁ గయ్యపుం గెలు పొకానొకచోట నదృష్టకార్య మ్మాఁ;
గేవలపౌరుషం బచటఁ గీడ్పడవచ్చు; నయోగ్యుఁ డైన, వీ
రావళి గెల్చు; నింద్రియజయం బటువంటిది గాదు; ధైర్యముకొ
భావబలంబునుం గలుగు భవ్యుడె గెల్చెడు నింద్రియంబులన్.

బాహ్యరిపులతోడి పోరాటములో బలవంతుఁడును బలహీనునిచే జావ
వచ్చును; బలహీనుఁడును బలవంతునిచే జావవచ్చును. అందు యోగ్యత
ప్రధానముకాదు. ఇంద్రియములతోడి పోరాటమో యట్టిదికాదు. అందు
నిజ మైనధైర్యమును మనోబలమును గలవాఁడేకాని యవి లేనివాఁ
డెన్నఁడును జయము నొందజాలడు. కాబట్టి యింద్రియవిజయమే
నిజమున విజయము; అదియే నిజమైన పౌరుషము; అదియే నిజమున
శూరత్వము.

క. ఇల నింద్రియముల గెలువం

గలవాఁ డొకఁడె పురుషుండుగాక తదన్యులో

బలముగ గడ్డము మోసం

ఋలుఁ గలమగరూపుఁ డాల్పఁ బురుషులె తలఁపన్?

సుశ—ఈవిరాటఁడు పూర్వము నా కెంతో యవమానము
చేసినవాఁడు. ప్రతి క్రియ గానక చీరకాలమునుండి పెరుగుచుండిన
తొంటిపగను వడ్డితోఁ దీర్చుకొనుట కిష్టము సమయము వచ్చినది. ఇట్లు

దైవికముగా లభించిన యీ సమయము నిప్పుడు జాతివిడిచినపక్షమున,
లోపల మెఱిమెఱి మెఱియుచున్న నాహృదయశల్యమును బాపుకొనుట
కవకాశము నాకు మరలఁ గలుగదు—ఓభటులారా! మీరు పోయి
విరాటు నిట కీడ్చుకొని రండు.

భటు—చిత్తము. మహాప్రభూ! (అని పోవుచున్నారు.)

విక్ర—దేవరవారు పాపకృత్యమును దేనినిఁ దలపెట్టరాదు. ఇట్టి
సమయమునందు వేగిరపడి యొకయకార్యమునకుఁ జొచ్చుట రాజనీతి
కాదు; యశస్కరమును గాదు.

సుశ—నాకు యశస్సుతోను గిశస్సుతోను బనిలేదు. చేతఁ
జిక్కిన శత్రువు నూరక విడువరాదు. విడిచినచోఁ గాలాంతరమునఁ
బ్రాణాంతము వచ్చును. ఇతఁ డిప్పుడు నాచేతిలో నున్నవాఁడు; నాకు
శత్రువు.

విక్ర—ఈరెండు హేతువులచేతనే నీ కతఁ డాదరణీయుఁడు.

సుశ—నీమాటలయర్థ మేమో నాకు బోధపడలేదు. నీ విప్పుడు
చెప్పెడి దేమి?

విక్ర—శత్రువును తమించి విడిచిపుచ్చుటయే యుదారచిత్తు
లగువీరపురుషుల కిట్టి యెడఁ గర్తవ్యము. కారుణ్యమయమున యీ
కార్యమే యుద్ధవిజయమున కలంకారము తెచ్చునది.

క. ఆరయఁ గారుణ్యసమో

దారగుణం బొండు లేదు ధరణీస్థలిలోఁ

గారుణ్యమె భూతలమునఁ

జారుగతిన్ నరుని దేవసన్నిభుఁ జేయున్.

[అంతట భటునితోడ విరాటుఁడు ప్రవేశించుచున్నాఁడు]

సుశ—(లేచి పరిహాసముగా) ఓహోహో! విరాటమహారాజుల
వారా? దయచేయుఁడు. బహుకాలదర్శనము! ఏలిన వారెప్పుడును. బగ
వారికి లోబడువారు కారుగాదా?

విరా—అనృష్ట దేవతయొక్క యవివేకముచేత ముండకంప మీదఁ బుష్పగుచ్ఛము పడ్డ ట్టీయల్పజయ మిప్పుడు నీపాలఁ బడినంత మాత్రముననె నీ వధికుడ వయితివనుకొని విష్టవీఁగఁబోకు. ఇల్లలుకఁ గానే పండుగ కాదు. ఇంతటి నడుమంతపు సిరి కింత గర్వమేల? నీవు స్థితి నొకింత స్మృతికిఁ దెచ్చుకో.

సుశ—నీనోటి కడ్డులేదు గనుకఁ గావలసి నన్నిదురుక్తుల నిప్పుడే ప్రేలుము. తేపు నీజిహ్వా నీకు వశమఁగాదు. తెల్లవారినతరువాత నీవు మరల సూర్యునిముఖమును జూడఁబోవు. మృత్యుముఖమున నుండియు నీ వె ట్లుత్సాహము చెడనట్లు నటించుచున్నావు!

విరా—నినుబోటి వేషధారులకుఁ గాని నాపంటి ఋజువర్తను లకు నటన మక్కఱలేదు. నాయంతరాత్మ నిర్దోషమయి యున్నప్పుడు నా కుత్సాహముగాక విచార మెక్కడనుండివచ్చును? నీవు పరిహాస ముగా నన్నట్లు నే నిప్పుడు మహారాజనే. నాదేశమును నాగోధనమును గాపాడుకోవచ్చిన మహారాజను. స్వదేశరక్షణమును మించిన మహారాజ ధర్మ మింకొకటి యేది యుండును? నీవలె నేను బరులగోధనమును దొంగిలవచ్చిన తస్కరుడను గాను. నేను దొరను; నీవు దొంగవు. నీనిలివె డెత్తుధనము పోసినను నా కున్న మనోత్సాహము నీకు రాదు.

సుశ—ఇక నీకుఁ జావు నిశ్చయము.

విరా—దొంగలచేతిలోఁబడిన ధనస్వామికి మరణముగాక మఱి యేమివచ్చును?

సుశ—పాపము! ఈదొరగారిభార్యకు ముసలితనములో నైధవ్య దుఃఖము సంభవించుచున్నదిగదా!

విరా—చేతికి ఖడ్గ మిచ్చి నాతో సరిగా నిలిచి పోరాడుము. న్నాముసలితనమును నీపడుచుతనమును లోకమున కప్పుడు వెల్లడి యగును.

సుశ—ఓవిరాటా! నీవు ముసలిపిల్లవాడవేకాని బుద్ధిగలిగి పాండవు లెక్కడ నజ్ఞాతచర్య నడుపుచున్నారో చెప్పెదవా?

విరా—ఆమహానుభావుల గూఢచర్య యెవ్వరికి గోచర మగును? అట్టి సత్పురుషుల నామసంస్మరణముచేత మన మిప్పుడు కృతార్థుల మున్నాము.

సుశ—వారు నీయండను దల దాచుకొని యున్నారన్నచో నీప్రాణము పోదు. భయపడక నిజము చెప్పు.

విరా—నీ వడుగుచున్నా వని నేటికాలమున కసత్యము లాడ నేర్చుకొమ్మన్నావా? మావీట నుండు కుక్క-కుఁగూడ నాలుక కసత్యము రాదు. పాండవుల యంతటి మహామహులే నాయొద్ద నుండునంతటి భాగ్యము తటస్థించినపక్షమున నేను నిర్భయుడ నగుదునుగాని భయ మేలపడుదును? అణుమాత్రమైనను వారికి సహాయుఁడు కాజాలినవాఁ డెల్ల గర్వపడవలెను.

సుశ—నీబావను సింహబలుని సంహరించిన మహాపురుషు లెవరు?

విరా—గంధర్వులు. ఆగంధర్వులే యాపుణ్యమును గట్టుకొన కుండి రేని నీవిప్పు డాసింహబలుఁ డనుసింహముబాటికి గొఱియ వయ్యుండువు.

సుశ—ఇప్పుడు నాచే కాఁగలకార్యమును గంధర్వులే తీర్చిరా?

విరా—నీచేఁ గాఁగలకార్యమేమో నాఁడు సింహబలుఁడు బ్రతికియుండఁగానే యైవదీ. లోక మెఱిగిన నీపౌరుషమును సిగ్గుమాలి నీ విప్పుడు పొగడుకోనేల?

సుశ—పాండవులు నీవీటను లేనేలేరా?

విరా—ఆపాండవులే మావీటనున్న పక్షమున, నిన్నిప్పుడు ప్రాణములతో విడుతురా?

సుశ—నాప్రాణములమాట తరువాత, జూచుకొందము ముందు నీప్రాణములమాట చూచుకో. నీకు బ్రాణదానము చేసినయెడల, బాండవుల బట్టి యొప్పుగించెదవా?

విరా—నిమిషభంగుర మును యీశరీరమున కాశపడి మిత్రద్రోహము చేసి యత్యంతరీణమునకుఁ తొత్తు ననుకొన్నవా? నిజముగాఁ బాండవులే నన్ను శరణొంది యున్నపక్షమున, నాకున్న యీయొక్క ప్రాణమునకుఁ దోడు మఱి లక్షప్రాణముల విడువవలసివచ్చినను దృఢప్రాయముగా నన్నిటిని విడిచి వారిని రక్షించియుందును.

సుశ—ఓసత్యసేనా! ఈతనికిఁ బ్రాణత్యాగములు తృణప్రాయము లట! ఈతని మనోభీష్ట సిద్ధి యగునప్పుడు భార్యాపుత్రాదులు చూచి సంతోషింపవలెను. సంగర విజయోత్సవమును జూడవలె నన్న యభిలాషతో సుధేష్ణాదేవియు నీతనివెంట వచ్చి యున్నదని వినాను. నీ వర్హ సేనాసమేతముగాఁ బోయి యామెను బట్టి యందుఁ దోడితెమ్ము. విజయోత్సవమునకు మాటుగా భర్తృనధోత్సవముతో తే పామెకు నేతపర్వము చేయుదము.

సత్య—చుహాప్రసాదము. దేవరయాజ్ఞ శిరసావహించి నిర్వహించెదను. (అని కొలువు విడిచి పోవుచున్నాడు)

విరా—ఈఘోరకృత్యమున కీర్వరుడు విఘ్నము కలిగించును గాక!

సుశ—ఇతఁ డిప్పుడు కొంచెము దారికి వచ్చుచున్నట్లున్నాడు—ఓవిరాటా! నీకు జీవితాశ యున్నపక్షమున, నీనీతిని గీతిని గొంతసేపు దూరముగా నుంచి పాండవులజాడ తెలిపి నీజీవితమును గొంత దీర్ఘపఱుచుకో.

విరా—నీతిసహిత మైనజీవన మొక్కపూటయైనను దీర్ఘమయినదే. వేయేండ్లు వర్ధిల్లినను నిష్ప్రయోజన మగుటచే నీతిమాలిన జీవనమే యత్యల్ప మయినది,

చ. మనుజునిజీవితంపుఁ బరిమాణము నేడులచేతఁగాక చే
 సిన ఘనకార్య సంచయముచేత గణింపఁగఁ జెల్లు నెప్పుడున్;
 బనివడి నూలువర్షములు వాయసమట్టాలు పొట్టకూటికై
 మనినఫలంబునుం గలదె మర్త్యుడు; భారమెకాక భూమికిన్?

మ. ఎతఁ డత్యంత పరోపకారి యయి సద్వృత్తంబుఁ దాఁబూనునో
 యతఁడే యల్పపుఁగాలమే మనియు దీర్ఘాయుష్కుఁ డెంతేనియున్;
 ఎతఁ డెంతే నుపకారశూన్యుఁ డయి సద్వృత్తంబుఁ దా మానునో
 యతఁడే దీర్ఘపుఁగాలమున్ మనియు నల్పాయుష్కుఁ డత్యంతమున్.

సీతి విడిచి ప్రాణములు కాపాడుకోదలఁచుట నీవంటి పౌరుషహీను
 లకుఁగాని నావంటి పౌరుషశాలులకు లక్షణముగాదు.

సుశ—కాటికిఁ గాళ్ళు చాచుకొనియున్న యీముసలివాని
 కీమొండిధైర్య మెక్కడనుండి వచ్చినదో!—ఓభటులారా!

విరా—ఈధైర్యము నాకు నిష్కలుష మైన యీహృదయ
 మధ్యముననుండి వచ్చినది. ఆపత్కాలమునందు మంచివారి కెప్పుడును
 ధైర్యమే సహాయము.

గీ. సాధుజనులకు నాపద ల్సంభవిల్లు
 కాలముననే ధైర్యంబు ప్రకాశ మొందు;
 అటుగరాచినసమయంబునందుఁ గాదె
 వసుధపయి గంధసారంబు పరిమళించు?

సుశ—ఓభటులారా! ఈతెంపరి నిజ నిటఁ బ్రేలనీక నాయెదుట
 నుండి యీడ్చుకొని పొండు—ఓరాజాధమా! ఇప్పటికిఁ బాము. నీ
 ఏప్పు డాడిన దుర్భాషలకుఁ దగినట్లుగా నిన్నెట్లు బాధపెట్టి హింసింప
 వలయునో తెల్లవాఱులోపల విచారించెదను—ఓభటులారా! ఈడ్చు
 కొనిపోయి శృంఖలాబద్ధుని జేసి యీరాత్రి యీతని భద్రముగా
 గాపాడుచుండుడు.

భటు—చిత్తము మహాప్రభూ! (అని యాతనిఁ గొనిపోవుచున్నారు.)

సుశ—విక్రమభుజా! ఈతులువ ప్రేలిన ప్రలాపము లన్నియు విన్నావుగదా? నీ వికను వీనిని జంపక విడువవలయు నని చెప్ప సాహసించువా?

విక్ర—మన కీతనిఁ బొలియించుట ఘనకార్యము కాదని యిప్పటికిని జెప్పెదను.

ఉ. చంపఁగ నర్హుఁ డైనఘనశాత్రవుఁ డేఁగి చేతఁ జిక్కినన్
జంప కుదారతఁ విడిచి నాగఁగ నంపుటె చావుకన్న నూ
హింపఁగ మానవంతునకు నెక్కువలాఘవ ముర్విలోపలన్;
బెంపునుఁ బేరు వచ్చుఁ బృథివిం గరుణాపరుఁ డైనజేతకున్.

సుశ—కర్తవ్యమును దెల్లవాటినతరువాత విచారితము. వంట యింటి కుందే లీవిరటుఁ డిఁక నెక్కడకుఁ దప్పించుకొని పోగలఁడు? ఇట్లు విరటుని గర్వభంగముచేసి స్వకార్యమును సాధించుకొన్నాము; ఇఁక బాండవుల నన్వేషించి స్వామి కార్యమును నిర్వహింపవలసి యున్నది. పాండవులు కంటఁబడినదాక మనము చరితార్థుల మైతి మనుకోరాదు.

విక్ర—మహామేధావంతులగు దుర్యోధనమహారాజుగారు చేసిన యూహ యబద్ధ మగునా? ఇఁక బాండుపుత్రులును మనకు నేత్ర గోచరు లగుదు రనుకోవలసినదే.

[తెరలోఁ గలకలము.]

సుశ—(అలకించి) ఏమి యానందడి? భటుల సంతోభధ్వనులు వినఁబడుచున్నవి.

[తెరలో]

ఎవ్వరో వీరపురుషులు ముగ్గురు త్రేతాగ్నులవలె మనసేనాటవిషయం బడి బాణార్చులచే నడ్డు వచ్చినవారి నెల్ల నిర్దహించుచున్నారు. ఇదిగోఁ గావలివారల మమ్ముఁ బడమోఁది విరాటుని విడిసింపఁ జూచుచున్నారు. ఓమహారాజా! వచ్చి రక్షింపుము — విరాటుని విడిపించినవాడవు నీ వెవడవురా?

సుశ — ఏమి యీసాహసము! వాఁ డేమో యుత్తర మిచ్చు చున్నాఁడు.

[మరలఁ దెరలో]

చ. వలలుడ; నే విరాటుకడ వంటలవాడఁ నిదే త్వదీయ సే నలఁ బరిమార్చి మామనుజనాయకుని ని్వడిపించుకొంటి, బె బ్బలి పెనువాతఁబడ్డ వృషము న్వలె; వీరుడ వేన్, సుశర్ముడా! వెలువడి వచ్చి వేగ విడిపించుకొనంజనుఁ గ్రమ్మఱన్ నృపుఁ.

సుశ — ఏమిది! వాడు నన్నే పేర్కొని పిలుచుచున్నాఁడు! ఓవిక్రమభుజా! నీ విందు నిలుపుము. నేను బోయి వానిని స్వర్గమున కంపివచ్చెదను — ఓరిమూర్తా!

క. ఇదె వచ్చుచు నున్నాడను

బదరగ ఊణకాల మచట వదరక నిలుమీ

యిదె నాప్రతాపశిఖి కి

య్యదన న్ని వింధనంబ వయ్యెద నొకటఁ.

[తెరలో]

నీవు నిక్కంపుఁ బొరుషశాలి వగుదువేని, న న్నెదిరించి ప్రాణమును మానమును దక్కించుకొని పోమ్ము.

సుశ — ఊరక వదరబోకు. నీకండగర్వ మీప్పుడే యడఁగును. నేను దారించువతికేకాని యామీఁదట నీనోటినుండి మాటరాదు.

(అని సత్వరముగాఁ బోవుచున్నాఁడు.)

విక్ర—ఓభటులారా! నాకృపాణమును శనుర్బాణములను వేగఁ గొనిరండు.

[తెరలో]

ఓవిక్రమసేనా! మూర్తీభవించిన వీరరసాధిదేశవలె నీనీరపురుషుఁ డెవఁడో గదాఘాతములచేత మనరాజును జదియమోఁదుచున్నాఁడు. వేగ వచ్చి యీతని ప్రాణరక్షణము చేయుము.

విక్ర—ఓసుభటా! ఆయుధములు వేగఁ దెచ్చు.

భటు—ఇవిగోఁ దెచ్చినాను. (అని చేతి కిచ్చుచున్నాఁడు)

విక్ర—ఇదిగో నేను వచ్చితిని. మారాజును విడువుము. నేను దారసింఁచులోపల విడువకుంటినా, నీప్రాణములు నీవికావు. నాచేతి ఖడ్గము దయయు గియయు నెఱిగినది కాదు సుచూ. (అని పరుగిడు చున్నాఁడు)

[తెరలో]

త్రిమూర్తులవలె వచ్చిన యీమువ్వరిలో నొకఁడు ముందు విరాటుని గొనిపోవుచున్నాఁడు. అయ్యో! విరాటుఁడు తప్పించుకొని పోయెను గదా! ఇంకొకఁడు గదాఘాతముచే మనరాజును మూర్ఛపుచ్చినాఁడు. అయ్యో! ఇత నే మున్నది? ఓసేనాపతీ! వచ్చితివా? ఇత రాజునీకు భయము లేదు.

వల—ఓదామగ్రంధీ! నీ వీసుశర్మను గొని విరాటునివెనుకఁ బోము. నేనీవచ్చినవానినిఁ బాఱుద్రోలి వచ్చి నిన్నిప్పుడే కలిసికొనెదను.

విక్ర—ఓరీ! నరాధమా! నీ వింకను మారాజును విడువనే లేదుగా? నాచేతఁ జూపు మని విధి నీనొసట వ్రాసియుండ, సామవచన ములతో నీ వెట్లు విడుతువు?

వల—ఓవిక్రమసేనా! నాముందఱి నీవృధాప్రలాపములు ప్రేలక పోరుషశాలివేని నీరాజును విడిపించుకొమ్ము. కార్యములచేత నేమియుఁ జేయఁ జేతఁగాక నీ విప్పుడు మాటలచేతఁ జేయుచున్నావు.

విక్ర—ఇక ములుకులచేతనేకాని పలుకులచేత నేను నీ కుత్తర మియ్యను.

వల—నన్నుఁ దారించినతరువాత నీ విక వేనితోను నా కుత్తర మియ్యవు. నీవు చేసినపాపముల కుత్తర మిచ్చుట కయి నిన్ను యను సన్నిధానమునకుఁ బంప నాచేతి గద వేగిరపడుచున్నది. పాపక నిలుపుము.

[తెరలో]

అయ్యో! వీడు ప్రళయకాలదండధరునివలె మాటులేక మల యుచు నడ్డుపడిన యోధవీరుల నెల్ల గదాఘాతమునఁ జదియమోదుచు మనసేనాపతితల భిన్నము చేసినాఁడు? సిడుగడిచిన తాళమువలె నేలఁ గూలి విక్రమభుజుఁడు కొట్టుకొనుచున్నాఁడు. నెత్తురు వలదలు కట్టు చున్నవి. సేనాపతిమేన ప్రాణములు లేవు. హావిక్రమభుజా! హాసేనానీ! విరాటసేనాసముద్రము నీడివచ్చిన నీ వీవంటలవాడను చిటుకాలువను దరింపలేక మునిగి చచ్చితివా?

వల—మీసేనాపతి నిహతుఁ డయినాఁడు. మీసేనలో న న్నెది రింపఁగల బిరుదుమగ లెవ్వరైనఁ గలిగిరేని రండు. అందఱిని 'సేనాపతి పోయినత్రోవనే పంపెదను. ఏమి! ఎవ్వరును రా రేమి?

సుశర్మసైనికులు—ఓపాపపుదైవమా! అతి ప్రయాసలబ్ధమైన మాగెలుపు నంతను నిమిషములో నిష్ఫలము చేసితివి! లోకములో నిన్ను నమ్ముకొన్నవాఁ డెవ్వఁడు బాగుపడును? క్షణకాలముక్రింద మాలోనుండి యింతలోనే మమ్ము విడిచి మాపగవారిచెంతఁ జేరితివా?

సుశర్మ—(మూర్ఛ తెరలి) ఎవడూరా నన్ను బట్టుకొన్నవాఁడు? ఘనవాఁడా? పగవాఁడా?

దామ — నీశత్రుడను. నీ విప్పుడు విరాటునకు దాసుడ వయితివి. ఆతని యాజ్ఞానుసారముగా నర్హదండనమును బొందుట కయి నీ విప్పు డాతనికొలుపుకూటమునకుఁ గొనిపోబడుచున్నావు.

వల — అది యేమి? దామగ్రంధి! సుశర్మ మూర్ఛ తేఱినాఁడా?

దామ — మూర్ఛ తేఱి వీడు విడిపించుకొనఁ బెనఁగులాడు చున్నాఁడు. నీవిటురమ్ము.

వల — ఇదిగో నేను వచ్చి యీత్రాశ్శతోనే వీని పెడఱక్కలు విఱిచికట్టెదను.

సుర — ఇట వచ్చితివా నిన్నే విఱిచికట్టెదను.

వల — ఇదిగో వచ్చితిని. నన్నుఁ గట్టవేమి? నీగర్వభంగ మయినదా? యమపాశములవంటి యీపాశములతో నిన్ను బంధించి నాను. శక్తి యున్నచోఁ ద్రెంచుకొమ్ము. ఓవిరాటమహారాజా! ముందుగా నీ వీతంత్రీపాలునితో నడచి మననివేశమును జేరుము. నీసుఖవార్త దెలియక యంతఃపురకాంతలు తల్లడిల్లుచుందురు. మీవెనుకనే మేమును మనపశుగణములను దొంగిలిన యీనరపశు వును మీసన్నిధి కీడ్చుకొనివచ్చెదము.

విరా — తంత్రీపాలా! దారితీయుము.

తంత్రీ — ఇటు. ఇటు.

వల — ఓసుశర్మా! మ మ్మాయాసపెట్టి యీగుదెపెట్లు తినక బుద్ధిమంతుడ వయి శీఘ్రముగా నడుపుము. నడవక పెనఁగితివా తావు చేరునప్పటికి నీశరీరములో గట్టియొముక యొక్కటి యుండదు.

(సుశర్మసైనికులు దీనముఖములతోఁ జూచుచున్నారు.)

ప్రథమభటుడు — వారు మనరాజుతో దృష్టిపథమును దాటి పోయినారు. ఇక మనకుఁ బ్రాణభయములేదు. మనము మెల్లఁగా నడచి సేనతో ముందు నడిచిన సత్యసేనుని గలిసికొని, రాజును రక్షింపఁ బ్రయత్నము చేయుదము రండు.

ద్వితీయభటుఁడు — వారు మఱికొంతమారము సాగిపోనీ, మనము
మెల్లఁగాఁ బోవుదము. కార్యసాధననిపుణు లెప్పుడును ద్వరపడ
గూడదు.

(అందఱు నిష్క్రమించుచున్నారు.)

పంఠమాంకము

రంగము — విరాటరాజు సేనాని వేశము.

[సింహాసనాసీనుఁ డయి విరాటరాజును, సమీపమున

నర్హావీరముపైని తంత్రీపాలుఁడును, కొందఱు

భటులును ప్రవేశించుచున్నారు.]

విరా — ఓతంత్రీపాలా! ఇటువంటి శ్రవణవిదారణమైన దారుణ
వార్తవినియు హృదయము పగులక తాతిగుండెవాడనై బ్రతుకు
చున్నాను! హా! ప్రాణేశ్వరీ! హా! సుధేష్ణా!

ఉ. ఒం డననేల? సింహబలు సోదరి వయ్యును వీరమాతవై

యుండియు వీరపత్ని వన నొప్పియు ముక్కున నూర్పు గల్గి నే

నుండఁగ దాయచేత నయమో కొనిపోబడితే? యనాథ య

ట్లండజమాన! యీయొడలియం దెటు నిల్చుదు నింకఁ బ్రాణముల్?

ఓభటులారా! దేవి యేవంకకుఁ బోయినది? కంకభట్టాదు తెటుచనిరి?

అసత్యసేనుఁడు — ఆపాపాత్మునిపే గుచ్చరింపరాదు,

ఉ. ఎక్కడ కాన్యపాలపశు విప్పుడు నాప్రియఁ గొంచుఁ బోయెనో
యెక్కటిఁ గూడముట్టి మ దహీనకరోరకఠారధారచే
వ్రక్కలు చేసెదం దనువు వ్రక్కలు ముక్క లొనర్చెదం దలలో
చెక్కటు వాసెదన్ సతిని జెచ్చెరఁ దెచ్చెదఁ జితఁ బుచ్చెదన్.

(అని ఖడ్గహస్తం డయి లేచుచున్నాఁడు.)

తంత్రీ—ఓమహాప్రభూ! సేవకుడ నే నుండ దేవర కీశ్రమ
యేల? కంకభట్టారకుడే యింతకు నావైరిభూకాంతాని నంతకుఁ జెంతకుఁ
బుచ్చ కుండినయెడల నేనుబోయి తోడ్పడి యాతని నవలీలం దునిమి
దేవిని దెచ్చి యిచ్చట నున్నట్ల నీకు సమర్పించెదను.

విరా—అటువంటి క్రూరకిరాతుని చేతఁజిక్కి యింకను దేవి
ప్రాణములు చిక్కబట్టఁ గలుగునా? నాఁడు ధనగుప్తుఁ డామృత్యుదేవత
వాతఁబడి పురుషుఁ డగుటచేత మరల బ్రతికి బయలబడఁ గలిగెనుగాని
యీయబల యెట్లు తప్పించుకొని రాఁగలుగును? ఈయడియాసతోఁ
బనిలేదు.

భటులు—ఓమహారాజా! దేవిని దేవేంద్రునివలె సహస్రదృష్టు
లతోఁ జూచుచుఁ గంకభట్టారకుఁడు కాపాడుచుండుటచేత దేవిచెంతఁ
దేఱి చూచుటకైనను సత్యసేనుని సేవకు సాధ్యము కాలేదు. అదే
ధనగుప్తుఁడు రోజుచుఁ బరుగెత్తుకొని వచ్చుచున్నాఁడు. అతఁడు యుద్ధ
వార్తను విన్నవింపఁ గలఁడు.

[కొందఱు సైనికులు వెనుక రా ధనగుప్తుఁడు ప్రవేశించుచున్నాఁడు]

ధన—(వగర్చుచు)—ఓ-ఓ-ఓమహారాజా! సత్య—సత్యసేనుఁడు—

విరా—ఏమి చేసినాఁడు?

ధన—పాటి—పాటిపోయినాఁడు.

విరా—ఊహిరి సంబడించుకొని కొంచెము తాళి మఱిచెప్పు.

ధన—(తెప్పిటి) కంకభట్టారకు దాడికిఁ దాళజాలక సత్యసేనుఁడు పరాజితుఁడై పలాయితుఁడయ్యెను. దేవి సురక్షిత యు యున్నది.

విరా—ధనగుప్తా! కంకభట్టారకుని దాడికిఁ దాళజాలక సత్యసేనుఁడు పరాజితుఁ డయి పలాయితుఁడగుట నీవు కనివచ్చితివా? విని వచ్చితివా? దేవి సురక్షితయై యుండుట నిశ్చయమేకదా? నిత్య సత్యుఁడ వని ని న్నెఱిగియుఁ బగతునిచే భంగపడి సంచలత నొంది యున్న నాడెంద మిప్పుడు నీవు చెప్పిన మేలివార్త నొకపట్టున నమ్మఁ జాలక సందేహపడుచున్నది.

ధన ఓమహారాజా! విన్నది కన్నట్టు నే నెన్నఁడైన విన్న వింతునా? సత్యసేనుఁడు సిగ్గువిడిచి పాటుచుండఁగా నే నీకన్నులారఁ జూచియే యాశుభవార్తను దేవరచేవిని వేయ వడివడిఁ బరుగిడి వచ్చి నాడను. ఇఁక మీచిత్తము నించుకనేపు తత్తటపాటు మాని స్వస్థత నొంది యూఱడిల్లి యుండు మనుఁడు. కంకభట్టారకుని పెంటఁ జెక్కు చెమర్చక విచ్చేసెడు సుధేష్ణాదేవియొక్క శుభస్వరూపమే క్షణకాల ములోఁ బ్రత్యక్షముగా దేవరడెందములోని సందియమును దీర్చఁగలదు.

విరా—నీవాక్కు ఫలించి యంతటిభాగ్య మిప్పు డీకన్నులకుఁ గలుగవలెనుగదా? బ్రాహ్మణుఁ డయ్యును బరాక్రమమున మన కంక భట్టారకుఁడు బవరముల నాఱితేఱిన క్షత్రియవీరుని నోర్వఁగలుగుట నాపాలిటి భాగ్యదేవతయే యాతని రూపమును ధరించి న న్ననుగ్రహింప వచ్చిన దని భావించెదను.

తంత్రీ—అస్త్రవేత్తలైన బ్రాహ్మణసత్తము లుత్తమక్షత్రియుల నోర్చుట యిది క్రొ తగాదు.

క. జమదగ్ని కుమారుఁడు మును

సమరంబున నిరువదొక్క సారలు నృపులఁ

సమయించి నెత్తుమడుపులు

సమదగతిం జేయలేదె త్కౌతలమందున్.

ఈమహాద్విజుని శౌర్యవిశేషమును నేను బూర్వము హస్తినాపురమునందుండినప్పుడే యెఱిగినవాడను. ఈగఱు ధనురాచార్యుఁడైన ద్రోణాచార్యుని శిష్యుఁడు. శౌర్యసంపదచేత నీతనిని క్షత్రియులలో నుత్తమక్షత్రియుఁడనవచ్చును.

విరా—ఓధనగుప్తా! క్రూరజాగ్రగణ్యుడైన యాసుశర్మతమ్ముఁడు దేవిని జెఱిగొని పోవుచుండఁగా ఏరాగ్రేసరుఁడగు కంకభట్టారకుఁడట్లుపడి పోరాడి డేగ నోటబడ్డ పారావతినిబోలె రాణి నెట్లు విడిపించెనో సవిస్మరముగా వివరింపుము.

ధన—మొదటిచుండియు నే నచటలేను. యుద్ధమెట్లు నడచుచున్నదో చూచివచ్చి యెఱిగింపు మని యుత్తరకుమారుఁడు పంపఁగా నేను వచ్చునప్పటికే మార్గమధ్యమున ముందు పలాయితుఁడగుచున్న సత్యసేనుఁడును వెనుక వానిని దఱిముచున్న కంకుఁడును నా కెదురుపడిరి. సంగరవృత్తాంత మాద్యంతము దేవర కీసైనికులు విన్నవింపఁగలరు. ఓసైనికులారా! మీకన్నది విన్నవింపుఁడు.

సైని—ఓమహారాజా! దేవరవారు పగతురచే బట్టుపడి రన్న పీడుగువంటి దుర్వార్త చెవిని బడఁగానే దేవిగారు మూర్ఛగూరి మొదలు నఱకిన రంభాతరువువలె నేలఁ గూలి సఖిజనశైత్యోపచారములచేఁగొండొకవడికిఁ దెప్పిటిలిరి.

విరా—అక్కటా! దేవి కేంతసరితాపము కలిగినది! అనంతరము,

సైని—అంత నంతఃపురకాంతలు చింతాక్రాంత లయు భయభ్రాంతిచే దాయలు వచ్చి తమ్ము దొమ్మి చేయుదు రని నానాముఖములఁ బఱవఁ జొచ్చిరి. కంకభట్టారకులవారు వారిసంభ్రమమును హరించి ధైర్యము చెప్పి దేవీపురస్సరముగా వారి నందఱిని గూర్చుకొని మాపెంటఁ గృతకాద్రికందరమునకుఁ గొనిపోవుచుండఁగా దారిలో సత్యసేనుఁడు తనసేనతో వచ్చి తాఁకిను.

విరా—తరువాత?

సైని—తరువాత మనకంకభట్టారకుండు మొగంబు జేపురింపఁ గనుంగవ విస్ఫులింగంబులుగురియ మూర్తిభవించిన వీరరసాధిదేవతయో యన నాగ్రహవ్యగుడై మహోగ్రంబుగా సత్యసేనునివంకఁ జూచుచు— ఉ. వీరుడ పాదు స్త్రీలకడ బీరముఁ జూపఁగ వచ్చిరావె? యో రోరి నరాధమా! నిలువు మొక్కనిమేషము పాటిపోక; నీ శూరత యెల్లఁ దెల్లమగుఁ జుమ్మని యమ్మరిఁ బోసి యేసినన్ నోరను నెత్తు రొల్కఁ బడె నొచ్చి యతం డరచచ్చి యుర్వరన్.

విరా—మేలు! మేలు! ఆపయిని?

సైని—ఆవైని మఱియే మున్నది? ఆతులువ తెలివిరాఁగానే లేచి మఱి యుద్ధభూమిని నిలువనొల్లక కాళ్ళకు బుద్ధిచెప్పి యూడనిఁబాడెను.

విరా—ఔరారా! ఏమి యింపారుషము! ఓకంకభట్టారకా! ఒక్కసారి నీ గాఢాలింగన మిచ్చి నన్ను గారవింపుము.

(అప్పుడు కంకభట్టు సుధేష్టాసహితముగాఁ బ్రవేశించుచున్నాఁడు.)

కంక—అమ్మా! నామాట నీవిప్పుడైనను నమ్మెదవా? అదే మహారాజుగారు సుఖాసీను లయి యెట్లు కూర్చున్నారో చూడు. మన వలలుఁడు కార్యసాధనదీక్ష వహించి పోయినప్పుడును గార్యసిద్ధి గాకుండునా?

సుధే—ఓమహాత్మా! నా కిట్లు నేత్రోత్సవము చేయుచున్న యతఁడు నిజముగా నాప్రాణనాథుఁడగునా? ఇప్పుడు సహితము నా చిత్తము నాకన్నులను నమ్మఁజాలకున్నది. ఇదియింద్రజాలము కాదుగదా? ఒకవేళ స్వప్న మేమో! కాదుకాదు. నేను మేలుకొనియే యున్నాను. ఓదైవమా! ఇది మాయచేయక నిజము చేయుము. నాప్రాణేశ్వరుఁడు నామాటకు మాటుపలికిన నిది మాయకాదని నమ్మవచ్చును. (దాపు నకుఁబోయి) ఓప్రాణనాథా!

విరా—(లేచి) ఓప్రాణేశ్వరీ!

సుధే—(తనలో) ఇది నిస్సందేహముగా నాప్రాణేశ్వరునికంఠస్వరమే. (గాత్రస్పర్శనము చేసి) ఇందు మాయ లేదు. (ప్రకాశముగా) ఓమనోవల్లభా! ఏమి నాపుణ్యము! మీ రాయకాలమృత్యువునోటఁ బడియు విడివడి యిప్పుడు మరల నాకంటఁబడుచున్నారు!

విరా—ఇది వలలుఁడు చేసిన యుపకారిము. అతఁడు సాయోద్రణరంగభీముఁడై శత్రువులమీఁదఁ బడి పలువురఁ బొలియించి పోయిన వనుకొన్నప్రాణములనే మరల నిలిపినాఁడు. నీ వెట్లాదురాత్మునిపాలఁ బడక మానప్రాణములు దక్కించుకోఁ గలిగితివి?

సుధే—ఈద్విజసార్వభౌముని యనుగ్రహమువలన (అని కంకుని జూపుచున్నది.)

విరా—ఓకంకభట్టారకా! సహస్రసమస్కారములు. చేర వచ్చి యొక్కసారి నీపరిష్కృంగసౌఖ్య మిచ్చి నన్నుఁ జరితార్థుని జేయుము. నేను సహస్రజన్మము లెత్తియైనను నీఋణలేశమును దీర్చుకోలేను. (అని కొఁగి లించుకొనుచున్నాఁడు.)

కంక—విజయోస్తు! మహారాజా! నా కిప్పుడు జన్మసాఫల్య మేమునది.

విరా—మారాజ్యమును బ్రాణములును మీ రిచ్చినవే. ఇటు వంటిప్రాణదాతకు నే నేమి సమర్పించి సంతోషపెట్టఁగలను?

గీ. మృత్యుదంష్ట్రాంకురంబుల నిటికికొన్న

నన్ను విడిపించె వలలుఁడు నాగబలుఁడు;

పట్ట వచ్చినఖలుబారిఁ బడక యుండఁ

గాంతఁ గాపాడితివి నీవు కంకభట్ట.

దీని నంగీకరించి నాభక్తి కానందింపుము. (అని తనమెడ నున్నరత్న కూర్మమును దీసి యాతనికంఠమున వేయుచున్నాఁడు.)

కంక—దేవరవారి యీచల్లనిమాటమాత్రముననే నాకు సకల సత్కారములును జరిగినవి? వేఱుగఁ గంతమాలయేల?

విరా—నేను జేసిన యీసత్కారము మీఁగొనర్చిన యుపకృతికిఁ దగినదికాదు. కొండంతదేవరకుఁ గొండంతపత్రి యెవ్వరు సమర్పింపఁ గలరు?

కంక—తనయేలిక కుఱు ప్రాణములు డాపక పోరాడుట భృత్య సామాన్యధర్మము. అంతకంటె మే మధికముగాఁ జేసిన దేమియు లేదు. స్వకృత్యమును నిర్వహించిన మ మ్మింత పొగడ నేల? ఈయపూర్వసమ్మానము దేవరవారి గుణగహణపరాయణతను దెలుపునుగాని మాయర్హతను గాదు.

విరా—ఈవిషయమున మన మేకీభవింపజూచుము. అది పోనిమ్ము. దేవిని జెఱగొనవచ్చిన యామరాత్ముఁడు ప్రాణములతోఁ దప్పించుకొని పోఁగలిగెనా?

కంక—వంట బల్లు చొచ్చినకుందే లెందుఁ బోఁగలదు? అదె యానరపశువును మున్నెటికు లిట కీడ్చుకొని వచ్చుచున్నారు.

విరా—క్షణకాలము వానిని దూరముగా నుండనిండు. మన వలలుఁడును దామగ్రంథియు సుశర్మనిటఁ గొనివచ్చుచున్నారు— ఓధఁగుప్తా! మేము పరిగలఁ బిలిచినదాఁక నీ వించుకతడ వావలికిఁ బోయి యాదుష్టునికడ నేనుటక కాచి యుండుము.

ధన—చిత్తము. (అని పోవుచున్నాఁడు.)

కంక—ఆసుశర్మ యెట్లు బెదురుగదిరి వడఁకుచున్నాఁడో!

[అంతట వలదామగ్రంథులతో సుశర్మ ప్రవేశించుచున్నాఁడు]

విరా—(లేచి యెదురుగాఁబోయి) “ఓహోహో! సుశర్మమహా రాజులవారా? దయచేయుఁడు. బహుకాలదర్శనము! ఏలినవా రెప్పుడును

బగవారికి లోబడువారు కారుగదా?" ఇది యింతకుమున్ను దేవరవారు నాకుఁ జేయ ననుగ్రహించిన సమ్మానమునకుఁ బ్రతిసమ్మానము.

సుశ—(తనలో) దీనికేమి యుత్తరము చెప్పను? ఇప్పుడు భీతిచేత నాయొడలు వడచుచున్నది; నాలుక తడఁబడుచున్నది; గుండెలు కొట్టుకొనుచున్నవి. అయినను గాంభీర్యము తెచ్చుకొని తగినసమాధానము చెప్పి నిక్కపు ధైర్యశాలివలె నటింపఁ బ్రయత్నించెదను. (ప్రకాశముగా) ఓరీ! నృపాధమా! ఇంతలోనే నీ కీకండకావర మేటికి? గడియక్రిందటి నీయవస్థను స్మరణకుఁ దెచ్చుకొని మఱి మాటాడు. విధిదోషముచేతఁ బరాభూతుఁ డైనవీరపురుషునిఁ బరిహసించుట యుత్తమక్షత్రియ లక్షణముగాదు. ఇట్లు పరిహాసము చేసినంత మాత్రముననే నీ వధికుండవు కావు.

విరా—“నీ నోటికడ్డులేదు గనుకఁ గావలసినన్ని దురక్తుల నిప్పుడే ప్రేలుము. తేపు నీజిహ్వ నీకు వశముగాదు. తెల్లవాటినతరువాత నీవు మరల సూర్యునిముఖమును జూడఁబోవు.”

సుశ—(తనలో) ఇతఁడన్నంతయుఁ జేయునేమో! ఏమి చేయుదును? హౌదైవమా నా కెట్టిగతి తెచ్చిపెట్టితివి! ఓధైర్యమా! నన్ను విడనాడి పోఁబోకు. (ప్రకాశముగా) స్వపౌరుషముచేత నన్ను గెలువఁ జేతఁగాక యన్యుఁడు లోబడిచినప్పుడు నాముందట సిగ్గుమాలి యీగర్వోక్తు లేల ప్రేలెదవు?

విరా—ఓరోధిదురాత్మా! నన్నింతకమున్ను మూర్ఛితునిఁ జేయుట నీపౌరుషమో నీసేనాని యైవక్రమభుజుని పౌరుషమో స్మరణకుఁ దెచ్చుకో. అసుకృతాత్ముఁడు వీరస్వర్గమును జూటఁగొనఁగా, ‘పాపీ చిరాయు’ నన్నట్లు నీవు బ్రతికి లజ్జలేక యాతని పౌరుషమును నీపౌరుషమునుగాఁ బరిగణించుకొనుచున్నావు.

సుశ—నేను బాపాత్ముఁడనా! ఏమి యాయుగ్మత్ప్రలాపములు!

విరా—నావి ప్రలాపములో యమోఘనాక్కులో యిప్పుడే తెలిసికోగలవు. త్రుటికాల మోర్చియుండుము. పాపాత్ముడ వన్న నీ కెంత కోపము వచ్చినది! ఆపదలో నున్నప్పు డన్యకళత్రమునకు ద్రోహము దలచిన నీవు పాపాత్ముడవుగాక సుకృతాత్ముడ వగుదువా! బొనాను! నేనే తప్పదలచితిని. ఈరాత్రియే విగతప్రాణుడవు కాను న్నందున, 'సుకృతీ గతా' ను' నన్నట్లు నీవు సుకృతాత్ముడవే యగుదువు?

సుశ—నిరాయుధుఁ డయి చేతఁ జిక్కి యున్న యరాళిని జంపఁబూనుట పౌరుషముగాదు, ధృతియును గాదు.

విరా—ఇది యంతకుముందు నీవలన నేర్చుకొన్న పౌరుషమే. నీవు నేర్పిన నీతిని నీవిషయముననే ప్రయోగింపవలెను. దుష్టు లన్యుల విషయమున ధర్మమును దలపకపోయినను స్వవిషయమునైనను ధర్మమును బేరుకొందురు. నీవు నేర్పిన ధర్మ మిం కొక్కటి గలదు. నీకు సుకృతత్వసిద్ధి యగునప్పుడు నీబంధువులు నీనద్దనుండి వేడుక చూచి సంతోషపడవలెనుగాదా?—ఓభటులారా! ఈతని మరణమహోత్సవ సంకర్షణార్థ ము యంతఃపురకాంతలను జెలగొన నేతెంచిన మహానుభావుని నీతని తమ్ముని నిటకుఁ దోడ్కొని రమ్మని మన ధనగుప్తునితోఁ జెప్పి రండు.

భటులు—మహాప్రసాదము. (అని పోవుచున్నారు.)

విరా—సుశర్మా! నీనీతి నీవు మఱచిపోకు. భ్రాతృనధోత్సవముతో నీతమ్మునికి నేత్రపర్వము చేయవలెనుగాదా? చెప్పు.

సుశ—(మేను చెనున్న వడఁకుచున్నాఁడు.)

విరా—ఏమి? నోట మాటరా దేమి? ఓపిటికిపందా! ప్రాణభీతిచేత గాలిలోని పూరిపుడకవలె నెట్లు కంప మొందుచున్నావు!

సుశ—(గద్గదస్వరముతో) దయ దయ—దయయే పరాక్రమశాలి కలంకారము.

[బద్ధుడయిన సత్యసేనుడు ధనగుప్తాదులవెంటఁ
బ్రవేశించుచున్నాఁడు.]

సత్య—(తనలో) ఇది యేమి! విజయశాలియైన నాయన్నగారే
యిచ్చట ఘనపాశబద్ధులయి విజితుఁ డైనవిరాటరాజుముందట నిలిచి
యున్నట్లు కనబడుచున్నారు! ఇది యేదో యింగ్లజాల మయి యుండు
వలెను.

ధన—ఓరీ! మదాంధా! మహారాజపత్నిని జేఱుగొన నిన్ను
బనిచిన నీయన్నగారియవస్థను గన్నులారఁ జూచినావా?

సత్య—ఇప్పుడు నాకన్నలే నన్ను మోసపుచ్చుచున్నట్టున్నవి.
ఇది యేదో రాక్షసమాయ—మహేంద్రజాలము—ఇది కనుకట్టి కాకుండిన
పక్షమున, జాముకింద భండనోద్దండవిజయవిరాజితుం డయి నిండుకొలు
వుండి పరాజితుం డయి పట్టువడిన విరాటున కర్హదండనము విధింపఁ
గూరుచుండియుండిన యితఁ డింతలో నావిరాటునకే భృత్యుఁ డయి
ప్రమోల నిలుచుండుట యెట్లు సాధ్య మగును?

ధన—ఓసత్యసేనా! నీకన్నలే నిన్ను మోసపుచ్చుచున్న వేమి?
నీవు సత్యసేనుడ వగుదువో కావో చూచుకో. నీవు సత్యసేనుడవు
కాకుందువేని, యితఁడు నీయన్న సుశర్మఁడును గాకపోవచ్చును.

విరా—ఓసుశర్మా! నీవు పరలోకయాత్రకుఁ బోవ నున్నా వని
విని నీతమ్ముఁ డితఁడె నిన్నుఁ జూడ వచ్చియున్నాఁడు. మరణమునకు
ముందు నీవు నీభార్యకుఁ జెప్పవలసిన పలుకు లేవేని గలవేని యిప్పుడే
యీతనితోడఁ జెప్పిపంపుము.

ధన—స్వామీ! ఈతనికి భ్రాతృస్నేహము మెండు. ఇతఁ
డగ్రజుని విడిచి యరనిమిషమైన నుండఁజాలఁడు. యమమందిరమున
కన్నకుఁ దెన్నుచూపుచు నాతనితోడనే యితఁడు ముందు నడుచును.

సుశ—ఓపలువలారా! పరాజితుఁ డయియున్నవానిని బరిహా
సింపుట శూరధర్మము గాదురా.

ధన—ఓహో! నీనోటినుండి యెంత దొడ్డమాట వచ్చినది! పట్టుపడిన నన్నుఁ బరిహసించినప్పు డీధర్మ మెందుఁ బోయినది?

విరా—నీధర్మము స్వాచరణమునందు నీకుఁ బనికిరాకపోయినను బరోపదేశమునకదునను బనికి వచ్చుచున్నది. మే మన్నది సత్యముకాక పరిహాస మయినట్లు నీవేల తలఁచెనవు? నీమరణవిషయమున నీ కింకను సం దేహమున్న—

సుశ—(తనలో) ఇతఁడు నన్ను వధింపఁ గృతనిశ్చయుఁ డయి యున్నట్టే కనఁబడు చున్నాఁడు. ఓధైర్యమా! నేను బ్రార్థించుచున్నను నావద్దనుండక పరుగెత్తెదవేమి? ఓభయమా! ని న్నెవరు రమ్మన్నారు? నామనసు చొచ్చి యిట్లు కలఁచెన వేమి? (ప్రకాశముగా) తమ్ముడా! నోటమాట—

సత్య—(తనలో) ఇతఁడు నిశ్చయముగా నాయన్నగారే. వీ రన్నమాట యసత్యము కాదు. (ప్రకాశముగా) అన్నయ్యా! తడఁబడ్డ బోకు. వీరితో నీపక్షమున నేను మాటాడెదను.—ఓకరుణాళులారా! చేతఁజిక్కిన శత్రువును జంపఁ జూచుట మీకిది యేటిపౌరుషము?

ధన—నేను త్తరము చెప్పెదను. ఓభటులారా! “వీడు సురా పానము చేసిన వానివలెఁ బ్రేలుచున్నాఁడే”

సత్య—తులువమాట లాడుటకు మీకిష్టాడు సమయము వచ్చినది.

ధన—ఓభటులారా! “వీని కేమైన నున్నాద మున్నదా?” “ఇట్లు కాలులు ప్రేలుచున్న యీతులువనాలుక కోయక కత్తి చేతఁ బట్టుకొని యూరక చూచుచున్నారేమి?” ఓసత్యసేనా! న న్నెఱుఁగుదువా? నేటిప్రాతఃకాలమునం దీమాటలు నీచే ననిపించుకొన్న ధనగుప్తుడను నేను. ఓమాటలు మరల నీకప్పగించివేసినాను. నేనిప్పు డైనను నీకు స్మరణకు వచ్చినానా?

సుశ — (తెనలో) నీడు వీ ముప్ప డన్నమాట లెత్తిపోడును చున్నాడు. ఇక మాటకుమాట యని వీరిని గడలించిన బయోజ నములేను. మరచిపోయినాలో నీ ముసలు కరగింప జూచెనను. (ప్రకాశముగా) ఓవిరాటనుసహరాజా! నీ నేమో కరుణాసాగరుడ నని చెప్పకొందురే? నీ కీ మ్మరుణత యెక్కడనుండి వచ్చినది?

సుధే — (రహస్యముగా) ఓప్రాణనాథా! నీ వీనిప్రాణములు గొనగూడను.

విరా — (రహస్యముగా) ఓహృదయేశ్వరీ! ఎప్పుడును నే నీతని వధింప దలచుకోలేను. వినోదార్థముగాఁ గొంతతడ వీని నొక యాట యాడించి విడిచిపెట్టెనను. నీవితనిపక్ష మవలంబించి మాటాడు చుండుము. (ప్రకాశముగా) ఓసుశర్మా! కరుణమున్న దివ్యచాక్కు నీనోటనుండి వచ్చి చెడిపోవుచున్నది — ఓప్రాణేశ్వరీ! “పాపము! ఈనొరగారిభార్యకు పడుచుదనములోనే వైధవ్యదుఃఖము సంభవించు చున్నదిగదా!”

సుధే — ఓప్రాణనాథా! మనమూలమున మనశత్రువునకుసహిత ముట్టివిపత్తు పుట్టరాదు.

కంక — (రహస్యముగా) అమ్మా! నీవు నీపూనికను విడువక యేలాగుననైన నీతని విడిపింపుము.

సుధే — (రహస్యముగా) ఓకంకభట్టారకా! దయార్ద్రహృదయు లైనరాజుగారిచిత్త మెన్నడైనఁ గూరకార్యమునకుఁ జొరఁబాటునా? మీరు నిర్విచారముగా నుండుడు.

సుశ — అమ్మా! ఈసభలో నీ కొక్కదానికిఁ దక్క మఱియెవ్వ రికిని నామీద దయపుట్ట కున్నది.

వలలుడు — వీలపుట్టును? ఆమెవలె నిక్కడ మఱియెవ్వరును స్త్రీలులేరు. పిఱికితనముచేత స్త్రీతో సమానుడవు నీవు మఱియొకడ

పునానపు. మీయిద్దఱికిని దక్క నిక్కడ మఱియెవ్వరికిని నీమీఁద జాలి పుట్టదు.

సుశ—(తనలో) ఓభాగ్యదేవతా! నన్నీతనిచేతఁ జిక్కించిన చెఱుపుతోఁ దృప్తిపొంది యీతనిడెందమందు నామీఁద దయనైనఁ బుట్టింపరాదా? నమ్మించి చెఱించిన యీభాగ్యదేవత నేల పేరుకొన వలెను?

క. భాగ్యమునె నమ్మకొన్న య

భాగ్యుఁ డెవఁ డభీష్టసిద్ధి పడయంగలుగున్

భాగ్యము నమ్మించి ననున్

భోగ్యావసరమున మోసపుచ్చదె నేడుఁ?

ఇత నే నీరాజునే కనికరము పుట్టునట్లు ప్రార్థించెదను.

విరా—ఓసుశర్మా! పాపపరిహారార్థముగా నీశ్వరప్రార్థనము చేసి యాసన్నమరణమునకు సంసిద్ధుడవు కమ్ము.

సుశ—(తనలో) ఎప్పుడో రోగములచేత విడువవలసిన యీశరీరము నిప్పుడే విడుచుట కోర్చుకొందునుగాని యీవలి నరకబాధలను దలఁపునఁ దెచ్చి నామనస్సు నన్ను భయపెట్టుచున్నది. ఏమి! ఈమనో వేదన! నామనస్సులో నిప్పుడు వేయి తేళ్లును జెఱులును పొక్కుచున్నట్లున్నవి. (ప్రకాశముగా) ఓరాజా!—(అని తలవంచుకొనుచున్నాఁడు.)

విరా—ప్రేలుమొగము వేసికొనుటయేకాని మొగము పైకెత్తి దేవుని వేడికోవేమి?

వల—హృదయము పాపములతో నిండియున్నప్పు డం దీశ్వరునిఁ బ్రవేశపెట్టుట కవకాశ మెక్కడ నుండును?

క. సుజనుఁ డెప్పుడైన దేవుని

భజించుచుఁ బ్రీతితోడఁ బ్రాణము విడుచుకొ

కుజనుఁడొ యీశ్వరభయమున

నిజముగఁ జా వన్న మేఱినెగులునఁ బోగులున్.

ఈశ్వరసాన్నిధ్యమునకుఁ బోవ హర్షము నొంపపుణ్యాత్ములు వేఱు;
 ఈపాపపుబొందిని వదలలేక యీశ్వరునికి పూరములఁ దొలఁగు
 చుండు వీనివంటివారు వేఱు. ఈపాపాత్ముని కీశ్వరుని పేరెత్త
 నోరాదునా?

సుశ—(తనలో) ఓలజ్జా? భయమునకుఁ దోడు నీవుకూడ నన్నుఁ
 జేరి బాధించుచున్నా వేమి? ఛీ! నన్ను విడిచి తొలఁగిపో. (ప్రకాశముగా)
 ఓమహారాజా! ఈదీచునియెడఁ గరుణచూపుము. నీ వేయీశ్వరుని
 బ్రార్థింప నన్ను నియోగించితివో యీయీశ్వరునికిఁ ప్రీతికరముగా
 వర్తింప నిన్నుఁ బ్రార్థించెదను.

క. పరమాపకారి యంచును

గురు కోపమునఁ బగ తీర్చు గోరుటకంఠెన్

బరమేశ్వరునికి రిపునెడఁ

గరుణను జూపుటయె ప్రీతికర మగుఁ జామిన్.

క. నీ వియ్యెడ దయ చూపుము

దేవసమానుడవు గాఁగఁ దివిరెద వేనిన్

దేవగుణమె దయ ధరణిన్

గేవల రాక్షసగుణంబె నిర్దయత కడున్.

వివేకియైనవాఁడు తొలుదొల్తఁ గోపమును నిర్మూలము చేయవలెను.

ఉ. కోపముతోడఁ దుల్యమగు ఘోరతమాఘము లేదు; కోపమే

పాపులఁ జేయు మానవుల; భ్రాతల మాతలఁ జంపఁ జేయు; స

ద్రూపహితోపదేశములఁ దోఁపఁగనీక, నశింపఁ జేసెడున్

జూపును విన్నినిన్ గనులు శ్రోత్రములుం గలవారి కేనియున్.

[అని కన్నీరు విడుచుచున్నాడు]

కంక—(తనలో) ఈదివ్యవాక్యము లీక్రియాశూన్యునినోటినుండి
 వెడలి నప్పుడే యిత శ్లోఘ్యములుగా నున్నపుడు క్రియావంతుల నోటి

నుండి వచ్చినప్పు డెట్లుండునో! లోకములో నెట్టిదుష్పథవర్తులును దెలిసియే యిందియములకు దాసులగుదురుగదా!

సుధే—ఓప్రాణరాధా! దీనులకన్నులనుండి వెడలు నీరు చూచి నేను సహింపలేను. మీకు నామీద దయగలదేని యీతని కన్నుల నుండి వెడలి పాటుచున్నట్లుగా మీహృదయమునుండి కరుణామృత రసప్రవాహమును బాటించి యీతనికుటుంబమును సంశోషవార్ధిం చేల్పుడు.

కంక—ఓసుశర్మా! నీవు చేసిన యపకారమునకుఁ బశ్చాత్తాపపడి మీదాసుడనని రాజుగారిని శరణు వొరుము. శరణాగతరక్షణదీక్షా దొందు.

వల—ఈకఠినాత్మున్నికన్నులనుండి నీరు భయముచేతఁ గాలువ కట్టుచున్నది కాని యనుతాపముచేతఁ గాదు. వీడు దయనీయుండుకాదు.

సుశ—నాకన్నులనుండి నీ రనుతాపముచేతనే వెడలుచున్నది.

సుధే—ఓమనోనాయకా! ఇతఁ డన్న త్లీబాష్పధారలు పశ్చాత్తాపముచేతనే వెడలుచున్నపక్షమున గంగాప్రవాహమునలె హృదయాంతరాళమందలి పాపమును గడిగి వేసియే వెడలిన వనుటకు సందేహము లేదు. అందుచేత శుద్ధుఁ డైనయితఁ డిప్పుడు దేవరవారి యను గ్రహమునకుఁ బ్రాతుండు

విరా—ఓసుశర్మా! దేవిగారిదయవలన నీవు బ్రతికిపోయినావు. ఇక నీవారివద్దకు నీవు పో. (అని బంధములు విడిపించుచున్నాడు.)

సత్య—ఓమహారాజా! ఇక్కడమీదాసుండు మఱియొకఁడున్నాడు.

విరా—నిన్నును తమించినాము. ఓసుశర్మా! నేను మొదటి నుండియు నిన్నుఁ జంపఁ దలచుకొలేదు. నీదైర్యాదులను శోధించి నీకును నాకును గలభేదమును జూపి మఱి నిన్ను విడువవలయునని యించుకనే వీకపటనాటకమును నడిపినాను. పశ్చాత్తప్తుడ వగుటచే

నీ విప్పుడు నాకు శత్రుడవుగాక పరమమిత్రుడవయినావు. మాత్రా
వచ్చి నీవును నీతమ్ముడును ముందుగా నామిత్రులను సత్కారము లొంది
మఱిపొందు. ఇది నాహృదయపూర్వక మైశ్ర పార్థన.

సుశ—ఓ మహారాజా! కత్తిచేరాగాక నీయూదరముచేత నిజ
ముగా నే నెప్పుడు చంపబడిననాడ నున్నాను. చంపవలసిన శత్రువే
తనయెడ దయ చూపుటకంటె నూనవంతునకు మరణము వేరే
ముందును?

విరా—సుశర్మా! ఈయనమానదూషము మనసునం దుంచుకొ
మఱిచిపొమ్మ. ఈపరాభవమరణముచేత నీస్వగతుడు నీకు నీతిమం
మున నూతనజన్మమును బ్రసాదించునుగాక! ఓకంకభట్టా! ఈరాత్రి
సేనలను సుఖిల్లద చేయ నియమింపుము. మనమును గొంతసేపు
విశ్రమింతము.

కంక—దేవర యాజ్ఞాపించినట్లు చేసెదను. సేనలను దోడుకొని
వచ్చుట కయి పురమున కరిగి మున్న మనకె తానీక శంఖాద్యనుజతనూజుల
కీవిజయవార్తను జేలుప ధనగుప్తుని నిప్పుడ పంపవలెను.

విరా—ధనగుప్తా! నీ విప్పుడ పోయి సేనలతోఁ బనిలేదని మన
శతానీకసూర్యదత్తాదులతోడఁ బెన్పి వారిని పంపింపుము.

ధన—మహాప్రసాదము. (అని పోవుచున్నాడు)

విరా—ఓవలలా! దామగంధీ! తంత్రీపాలా! నానిమిత్తము
మీ రత్యంత ప్రయాసపడి యున్నారు. విశ్రమింపఁ బొందు.

వలలాదులు—కార్యసాఫల్య మునందూస మాశ్రమను మేము
పరిగణింపము. దేవరవా రిక విశ్రమింప విజయంచే మనచ్చును.

(అందఱు నిష్క్రమించుచున్నారు.)



